



வலம்புரி

Valampuri



பக்கங்கள்: ௭௮௬

சங்கு 07 வள்ளுவர் ஆண்டு 2037 வைகாசி 11 வியாழக்கிழமை (25.05.2006) தொலைபேசி 222 3378, 222 7644 ஒலி 157

இராணுவம் எறிகணைத் தாக்குதல் தேசிய துணைப்படை வீரர் பலி

முதாரில் சம்பவம்

(திருகோணமலை)

திருகோணமலை மூதூர் கிழக்குப் பகுதியை நோக்கி இராணுவத்தினர் நடத்திய எறிகணை வீச்சுத்தாக்குதலில் தமிழீழ தேசிய துணைப்படை வீரர் ஒருவர் உயிரிழந்துள்ளார்.

முதாரில் உள்ள ஈச்சந்தீவு கண்டலடி உற்றுப் பகுதி இராணுவ முகாமில் இருந்து

நேற்றுக் காலை 9.50 மணி முதல் இராணுவத்தினர் விடுதலைப்புலிகளின் நிர்வாகப் பகுதியை நோக்கி செறிவான எறிகணை வீச்சுத்தாக்குதலை நிகழ்த்தினர்.

விடுதலைப்புலிகளின் நிர்வாகப் பகுதிக் குள் உள்ள உப்பாறை இலக்குவைத்து இந்த எறிகணை வீச்சுத்தாக்குதல் இராணுவத்தினரால் நடத்தப்பட்டதாக விடுதலைப்புலிகள் தெரிவித்துள்ளனர்.

இத்தாக்குதலில் (08 ஆம் பக்கம் பார்க்க)

வவுனியாவில் கிளைமோர்த் தாக்குதல் இரு படையினர்; ஒரு பொலிஸார் பலி

(வவுனியா)

வவுனியா தாண்டிக்குளத்தில் நடத்தப்பட்ட கிளைமோர்த் தாக்குதலில் இராணுவத்தினர் இருவரும் பொலிஸ் கான்ஸ்டபிள் ஒருவரும் மூவர் பலியாகினர்.

உழவு இயந்திரத்தில் சென்று கொண்டிருந்த இவர்களை இலக்கு வைத்து நேற்று காலை 9.30 மணியளவில் இத் தாக்குதல் நடத்தப்பட்டது. தாண்டிக்குளத்தில் இருந்து கல்மடுவில் உள்ள படையினருக்கு உணவு

எடுத்துச் சென்று கொண்டிருந்தபோது மரக்காரம்பளை பகுதியில் கிளைமோர்த் தாக்குதலுக்கு இலக்கானதாக வவுனியாப் பொலிஸார் தெரிவித்தனர்.

சம்பவ இடத்திலேயே இரு இராணுவத்தினரும் உயிரிழந்தனர். பொலிஸ் கான்ஸ்டபிள் காயமடைந்த நிலையில் வவுனியா மருத்துவ மனையில் அனுமதிக்கப்பட்டு சிகிச்சை பயனளிக்காத நிலையில் உயிரிழந்ததாக தெரிவிக்கப்படுகிறது. (ச-5)

தமிழர் மீதான வன்முறைகளை சர்வதேச சமூகம் தடுக்கவேண்டும்

தமிழ்க்கூட்டமைப்பு வேண்டுகோள் (கொழும்பு)



இலங்கையின் வடக்கு கிழக்கில் தமிழர்கள் மீதான வன்முறைகளை தடுத்து நிறுத்த சர்வதேச சமூகமும் இந்தியாவும் உடனடியாக தலையிட வேண்டுமென தமிழ்த் தேசியக் கூட்டமைப்பு வேண்டுகோள் விடுத்துள்ளது. (08 ஆம் பக்கம் பார்க்க)

தமிழ்நாட்டு அரசியலைச் சிக்கலாக்க விடுதலைப்புலிகள் கரும் பிரயத்தனம்

இலங்கை அரசு குற்றச்சாட்டு

(கொழும்பு)

இலங்கையில் இருந்து தமிழ் மக்களை தமிழகத்திற்கு அகதிகளாக அனுப்புவதன் மூலம் தங்களின் அரசியல் களத்தினுள் பிரச்சினையைப் பெரிதாக்கிக் காட்டுவதற்கு விடுதலைப்புலிகள் முயற்சிப்பதாக அமைச்சரும் பாதுகாப்பு விவகாரங்கள் தொடர்பான பேச்சாளருமான ஹகலிய ரம்புக்கவலை குற்றஞ்சாட்டியுள்ளார்.

தமிழகத்தில் உள்ள சிக்கலான அரசியல் சூழலைப் பயன்படுத்தி அங்கு மேலும் அழுத்தம் ஏற்படுத்த தமிழ் அகதிகளை தமிழ் நாட்டுக்கு அனுப்ப விடுதலைப்புலிகள் முயற்சிப்பார்கள் என இலங்கை அரசுக்கு ஏற்கனவே தெரியுமென அவர் தெரிவித்துள்ளார்.

கொழும்பில் நடைபெற்ற உட்கவியலாளர் மாநாட்டில் உரையாற்றும் (08 ஆம் பக்கம் பார்க்க)

நல்லூர் ஆலய பின்வீதியில் கிளைமோர்த் தாக்குதல்

நல்லூர் முருகன் ஆலய பின்வீதியில் நேற்று மாலை 4 மணியளவில் பொலிஸ் ஜீப்பை இலக்கு வைத்து கிளைமோர்த் தாக்குதல் நடத்தப்பட்டுள்ளது.

இதன்போது ஒரு பொலிஸ் கான்ஸ்டபிள் காயமடைந்ததாக தெரிவிக்கப்பட்டது. சைக்கிள் ஒன்றில் பொருத்தப்பட்டிருந்த கிளைமோரே வெடித்ததாக கூறப்பட்டது. கோப்பாயில் இருந்து யாழ். நோக்கி வந்துகொண்டிருந்த

பொலிஸ் ஜீப்பின் மீது இத்தாக்குதல் மேற்கொள்ளப்பட்டது.

கிளைமோர் வெடித்த சத்தம் நீண்ட தூரத்திற்கு கேட்தால் மக்கள் பீதியடைந்தனர்.

வீதிகளில் சென்று கொண்டிருந்தவர்கள் தமது பாதுகாப்பைத் தேடி ஓடினர். இதேவேளை கிளைமோர் வெடித்த இடத்தைச் சூழவுள்ள பகுதிகள் இராணுவத்தினரால் சுற்றி வளைப்புத் தேடுதல் மேற்கொள்ளப்பட்டது. (ச-15, 132)

நெடுந்தீவுக் கடலில் இரு சடலம் மீட்பு

(யாழ்ப்பாணம்)

நெடுந்தீவுக் கடற்பரப்பில் கரையொதுங்கிய இரு சடலங்கள் உண்காவற்றறைப் பொலிஸாரால் யாழ். போதனாவைத்தியசாலையில் ஒப்படைக்கப்பட்டுள்ளது.

மீட்கப்பட்ட சடலங்கள் ஒரு ஆணினதும் ஒரு பெண்ணினதும் என தெரிவிக்கப்பட்ட போதிலும் அவற்றை அடையாளம் காண முடியாமல் இருப்பதாக தெரிவிக்கப்பட்டது.

இதேவேளை கடந்த சனிக்கிழமை மன்னாரில் இருந்து இராமேஸ்வரம் நோக்கி தமிழ் அகதிகளை ஏற்றிக்கொண்டு சென்ற படகு கடலில் மூழ்கியதையடுத்து ஐந்து பேர் பலியாகியதுடன் மேலும் ஐந்து பேர் காணாமல் போயிருந்தனர்.

இந்த காணாமல் போனவர்களின் சடலமாக இந்த இரண்டு சடலங்களும் இருக்கலாம் என சந்தேகிக்கப்படுகிறது. (ச-5)

இலங்கை வந்தார் பெளயர்

(கொழும்பு)

இலங்கையின் விசேடதூதர் ஜோன் ஹான்சன் பெளயர் நேற்று இலங்கை வந்தடைந்தார். அரசிற்கும் விடுதலைப்புலிகளிற்குமிடையில் சூழப்பிப்போயுள்ள சமாதானப் பேச்சுக்களை மீண்டும் ஆரம்பிப்பது குறித்து ஆராய்வதற்காகவே அவர் இலங்கை வந்தடைந்தார்.

எதிர்வரும் சனிக்கிழமை எரிக்கொல்லையம் தலைமையிலான குழுவினர் கிளிநொச்சிக்குச் செல்லவுள்ளனர்.

கிளிநொச்சிக்குச் செல்லும் எரிக்கொல்லையம் தலைமையிலான குழுவினர் விடுதலைப்புலிகளை சந்தித்து பேசியவுடன் அது குறித்து அரசிற்கு விளக்கவுள்ளனர்.

இதேவேளை கிளிநொச்சிக்குச் செல்லும் நோர்வேக் குழுவினரிடம் விடுதலைப்புலிகள் தமது இறுதி முடிவை அறிவிக்கவுள்ளதாக தெரிவிக்கப்பட்டது. (ச-5)

கோப்பாய் சந்தியில் சூடு பொலிஸார் படுகாயம்

(யாழ்ப்பாணம்)

கோப்பாய் சந்தியில் கடமையில் இருந்த பொலிஸார் மீது நேற்று மாலை மேற்கொள்ளப்பட்ட துப்பாக்கித் தாக்குதலில் ஒருவர் காயமடைந்தார்.

இச் சம்பவத்தில் கோப்பாய் பொலிஸ் நிலையத்தில் கடமையாற்றும் உப்புள் திஸாநாயக்க (வயது 29) என்ற பொலிஸ் உத்தியோகத்தரே காயமடைந்தவராவார். இவர் சிகிச்சைக்காக யாழ். போதனாவைத்தியசாலையில் அனுமதிக்கப்பட்டுள்ளார். (ச-15)

மீன்வியாபாரி சுட்டுக்கொலை

(திருகோணமலை)

திருகோணமலை மூதூர் தோப்பூரில் மீன் வியாபாரி ஒருவர் சுட்டுக்கொல்லப்பட்டுள்ளார்.

மூதூரில் விடுதலைப்புலிகளின் நிர்வாகப் பகுதியில் உள்ள பள்ளிக்குடியிருப்பைச் சேர்ந்த நான்கு பிள்ளைகளின் தந்தையான சந்திரன் (வயது 45) என்பவரே சுட்டுக்கொல்லப்பட்டார்.

மீன் விற்பனை செய்வதற்காக மிதி வண்டியில் நேற்று முன்தினம் இராணுவ நிர்வாகப் பகுதியான தோப்பூருக்குச் சென்ற அவர் திரும்பிவரவில்லை. (08 ஆம் பக்கம் பார்க்க)

140 திருமலை ஈழ அகதிகள் நேற்று தமிழகம் சென்றனர்

(இராமேஸ்வரம்)

இலங்கையில் இருந்து 32 குடும்பங்களைச் சேர்ந்த 140 அகதிகள் நேற்று இராமேஸ்வரம் சென்றடைந்துள்ளனர்.

திருகோணமலையில் இருந்தே இவர்கள் இராமேஸ்வரம் சென்றடைந்ததாக தெரிவிக்கப்பட்டது.

இவர்களில் 37 பெண்கள்; 27 குழந்தைகள் உட்பட 140 பேர் அடங்குவதாக தெரிவிக்கப்பட்டது. இவர்களிடம் இராமேஸ்வரம் பொலிஸார் விசாரணைகளை மேற்கொண்டுள்ளனர்.

இவர்களுடன் ஆயிரத்து 779 இலங்கை அகதிகள் தமிழகம் சென்றுள்ளதாக இந்திய செய்திகள் தெரிவிக்கின்றன. (ச-05)

அரசு உறுதியாக்கக்கான 25000 வீடுகளை அமைக்கும் திட்டம் ஆரம்பம்

அரசாங்க உறுதியாக்கக்கான 25 ஆயிரம் வீடுகளை அமைக்கும் திட்டம் ஆரம்பிக்கப்பட்டிருப்பதாக பொது நிர்வாக உள்நாட்டு வல்கள் அமைச்சர் கலாநிதி சரத் அமுனுகம தெரிவித்துள்ளார். இத்திட்டத்தின் கீழ் குண்டக சாலையில் அமைக்கப்படவிருக்கும் வீடுகளுக்கான அடிக்கல் இன்னும் 3 தினங்களில் நடப்படும் எனவும் கூறினார். இலங்கை நிர்வாக சேவைச் சங்கத்தில் 24 ஆயிரம் வருடாந்த மாநாடு பண்பாடு நாயக்க குடும்பத்தின் சர்வதேச மாநாட்டு மண்டலத்தில் அண்மையில் நடைபெற்றபோது அதில் கலந்துகொண்டு உரையாற்றுகையிலேயே மேற்கண்டவாறு கூறினார்.

அவர் அங்கு தொடர்ந்து உரையாற்றுகையில் அரசாங்க உறுதியாக்கக்கான நலன்களை கருத்திற் கொண்டு அரசு பலவிதமான நலன் புரி நடவடிக்கைகளை மேற்கொண்டிருக்கிறது. இந்த அடிப்படையில் தான் அரசு உறுதியாக்கக்கூடிய உயர்வு வழக்கப்பட்டிருக்கிறது. அத்தோடு அரசு உறுதியாக்கக்கான வீடுகளை அமைக்கும் பணியும் ஆரம்பிக்கப்பட்டிருக்கிறது. இத் திட்டத்தின் கீழ் 25 ஆயிரம் வீடுகள் அமைக்கப்படும் அரசு உறுதியாக்கக்கூடியவரும் போது இவ்வீடுகள் அவர்களுக்கே சொந்தமாகிவிடும் அதற்கேற்ற வகையிலேயே திட்டங்கள் மேற்கொள்ளப்படுகின்றன என்றார். (க)

புலிகளால் இரைக்கப்பட்டிருக்கும் வருவதற்கு ஜே.வி.பி.கரும் முயற்சி?

ஜ.தே.க.பிரதிச் செயலர் திஸ்ஸ அத்தநாயக்க சுட்டிக்காட்டு

(கொழும்பு)
ஜே.வி.பி தமிழீழ விடுதலைப் புலிகளுக்கு இரகசியத் தகவல் ஒன்றை அனுப்பி அவர்களுடன் இணக்கப்பாட்டுக்கு வர முயற்சிப்பதாக ஜக்கிய தேசியக்கட்சியின் பிரதிச் செயலர் திஸ்ஸ அத்தநாயக்க தெரிவித்துள்ளார். இந்த தகவல் மக்களை சென்றடையவிடாமல் தடுக்கும் வகையில் ஜே.வி.பி சில நடவடிக்கை

களில் இறங்கியுள்ளதாகவும் அவர் கூறுகிறார். இது தொடர்பாக திஸ்ஸ அத்தநாயக்க ஜே.வி.பி யின் பிரசாரச் செயலர் விமல் வீரவன்சவுக்கு கடிதம் ஒன்றையும் அனுப்பியுள்ளார். அந்தக் கடிதத்தில், அரசாங்க சமாதானச் செயலர் பாவித கோகன்ன ஸ்பானியாவில் வைத்து நோர்வேயின் சமாதானத்தாதர் ஹன்சன் பௌயரை சந்தித்து இருக்கிறார். ஜே.வி.பி யின் இரகசியத் தகவலை விடுதலைப் புலிகளுக்கு நோர்வேயின் உடலாக தெரியப்படுத்துவதே இந்தச் சந்திப்பின் நோக்கம் என திஸ்ஸ அத்தநாயக்க குறிப்பிட்டிருக்கிறார்.

படுத்தியிருக்க வேண்டும். இலங்கையில் ஒருநிதி அமைச்சு ஒரு வெளிநாட்டு அமைச்சு இயங்க வேண்டும். வடக்கு-கிழக்கில் இயங்கும் இராணுவத்தின் வெற்றிடங்களை நிரப்புவதில் மற்றும் இராணுவ நடவடிக்கைகள் என்பன வடக்கு-கிழக்கு அரசினால் மேற்கொள்ள முடியும்.

எனினும் அந்த இராணுவம், இலங்கையின் பாதுகாப்பு அமைச்சின் கீழ் பெயரளவில் ஆய்வு பதிவு செய்யப்பட்டிருக்க வேண்டும். இணைப்பிரச்சினைத் தீர்வின் போது கெடுதல் என்ற வார்த்தை பயன்படுத்தக்கூடாது என்பனவே ஜே.வி.பி யின் 4 நிபந்தனைகளாகும் என திஸ்ஸ அத்தநாயக்க குறிப்பிட்டிருக்கிறார். ஜே.வி.பி யின் பிரசாரச் செயலர் விமல் வீரவன்சவு ஜக்கிய தேசியக்கட்சியின் தலைவருக்கு எழுதிய கடிதத்திற்கு பதிலாக விமல் வீரவன்சவுக்கு திஸ்ஸ அத்தநாயக்க எழுதிய கடிதத்திலேயே மேற்கண்டவாறு தெரிவிக்கப்பட்டுள்ளது. (க-5)

தொண்ட நிறுவனங்கள் மீதான தாக்குதலுக்கு எழிலன் கண்டனம்

(கிளிநொச்சி)
அரசு கட்டுப்பாட்டு பிரதேசங்களில் நடக்கும் வன்முறைகளுக்கு அரசாங்கமே முழுப்பொறுப்பையும் ஏற்கவேண்டும். ஆனால் அதை விடுத்து அரசு தொடர்ச்சியாக அதை விடுதலைப் புலிகள் மீது போட்டு தமது கடமைகளை தட்டிக்கழித்து வருவதையே மேற்கொண்டு வருகின்றது. என திருமலை மாவட்ட அரசியல்துறைப் பொறுப்பாளர் எழிலன் தெரிவித்துள்ளார். இந் வகையிலேயே திருமலையில் தன்னார்வத் தொண்டர் நிறுவனங்கள் மீது தற்போது அரசு பயங்கரவாதம் கட்டவிழ்த்து விடப்பட்டுள்ளது. பல்வேறு இன்னல்களுக்கு

முகம் கொடுத்து இழப்பதற்கு எதுவும் அற்ற நிலையில் இருக்கும் தமிழ் மக்களுக்கு சிறுவகையிலாவது ஒரு ஆறுதலாக இந்த தன்னார்வத் தொண்டர் அமைப்புகளே இருந்து வருகின்றன. இந்த நிலையில் அந்த நன்மைகள் கூட மக்களுக்கு கிடைக்க முடியாத வகையில் தன்னார்வத் தொண்டர் அமைப்புகளின் சேவைகளை முடக்கும் நோக்கத்துடனே இந்தத் தாக்குதல்கள் இடம்பெற்று வருவதாக தமிழீழ விடுதலைப் புலிகளின் திருகோணமலை மாவட்ட அரசியல் துறை பொறுப்பாளர் எழிலன் வெளியிட்டுள்ள கண்டன அறிக்கையில் தெரிவித்துள்ளார். இதே வேளை கடந்த 3 வாரங்

களுக்கு முன்னர் தன்னார்வத் தொண்டர் நிறுவனங்களை எச்சரித்த அரசு படை மற்றும் துணைப்படைகளால் துண்டுப் பிரசாரங்கள் விநியோகிக்கப்பட்டிருந்தமையும் அதில் தன்னார்வத் தொண்டர்கள் வன்னிப் புலிகளின் கட்டுப்பாட்டுப் பிரதேசங்களுக்கு செல்லக்கூடாது எனவும் அவர்கள் பிரதேசங்களில் எந்தவித உதவிகளையும் செய்யக்கூடாது என எச்சரித்திருந்தமையும் குறிப்பிடத்தக்கது. அதன் முதல் கட்ட நடவடிக்கையாகவே தற்போது தன்னார்வத் தொண்டர் நிறுவனங்கள் மீதான தாக்குதல்கள் நடத்தப்படுகின்றது என்பது குறிப்பிடத்தக்கது. (க)

இராசிபவன்

25.05.2006
(வைகாசி 11, வியாழக் கிழமை)
தீரயோதசி பிற்பகல் 2.07 மணிவரை
அச்சுவினி முற்பகல் 9.25 மணிவரை
இராகுகாலம் 1.22-2.52 மணிவரை
சுபநேரம் 7.22-8.52 மணிவரை
அமிர்த சீத்தம்

மேடம்	மாதர்நட்பு, காரிய சித்தி, கற்பனை மிகுதி, நல்ல தகவல்:
இடம்	உடல்நலக்குறைவு, உறவினர் மனஸ்தாயம், காரிய அலைச்சல், பிரயாணம்.
மிகுமை	சகோதரர் உதவி, எடுத்த கருமங்கள்கைகூடும் நல்ல வரவேற்பு, நல்ல வருமானம்.
கடகம்	அதிக பிரயாசை, பெரியோர் உதவி, காரிய அனுசூலம், போசன சுகம்.
சிங்கம்	பத்தரோகம், சொத்துக்களால் நன்மை, காரியதாமதம், பிரயாணம்.
கன்னி	எதிகள் தொல்லை, ஆரோக்கியக்குறைவு, காரியதடங்கல், வாக்கு மேன்மை.
துலாம்	சென்ற கிடத்தில் செல்வாக்கு, அபூர்வ சந்திப்பு, முயற்சிக்கூடும் பொருள்சேர்க்கை.
விசுச்சம்	சுவாரஸ்யம், காரிய நன்மை, போசன சுகம், பிறர் உதவி.
கனுட	தாழ்ந்த சபாவம், தொழில் நன்மை பணக்குறைவு, பெரியோர் சந்திப்பு.
மகம்	தாய்வு உறவு, சுபசெலவு, காரிய தாமதம், நண்பர்கள் சந்திப்பு.
கும்பம்	போசனசுகம், காரிய அனுசூலம், பிறர் உதவி, மனமகிழ்ச்சி.
மீனம்	கடின வார்த்தை, காரிய தாமதம், குடும்பக்ஷவலு, பணவிரயம்.

வளவன்

அத்தியாவசியமற்ற பொருட்களுக்கு "செஸ்வரி" அறவிட நடவடிக்கை

இறக்குமதி செய்யப்படும் அத்தியாவசியமற்ற பொருட்களுக்கு செஸ்வரி அறவிடத் தீர்மானிக்கப்பட்டுள்ளதாக முதலீட்டு அபிவிருத்தி அமைச்சர் ரோகித் போகெல்லாகம பாராளுமன்றில் நேற்று முன்தினம் தெரிவித்தார்.

குளிர்நடப்பட்ட உணவுப் பொருட்கள், ரின்களில் அடைக்கப்பட்ட உணவுப் பொருட்கள் மற்றும் சொக் லெட்டுக்கள், வாசனைத்திரவியங்கள், பீங்கான் வகைகள், பாதனியைகைகள், திரை சீலைகள் உட்பட வீட்டு அலங்காரப் பொருட்கள் அனைத்திற்கும் இந்த செஸ்வரி அறவிடப்பட்டுள்ளது.

பெற்றோலியப் பொருட்களின் விலை அதிகரித்துள்ளமையினால் ஏற்பட்டு வரும் வெளிநாட்டு செலாவணியைக் கட்டுப்படுத்தும், நோக்கிலேயே அத்தியாவசியமற்ற பொருட்களுக்கு செஸ்வரியை அறவிடத் தீர்மானிக்கப்பட்டுள்ளதாக அமைச்சர் போகெல்லாகம கூறினார்.

இந்தவரி அறிவிடுவதன் மூலம் நாட்டின் விவசாயத்துறையையும், உற்பத்தியாளர்களையும் ஊக்குவிக்க முடியும் என அவர் சுட்டிக்காட்டினார். இதே வேளை இது தொடர்பாக பாராளுமன்றில் கருத்துத் தெரிவித்த ஜக்கிய தேசியக்கட்சியின் பாராளுமன்ற உறுப்பினர் ரவி கருணா நாயக்க ஏனைய நாடுகளுடன் செய்துகொள்ளப்பட்ட சுதந்திர வர்த்தக உடன்படிக்கையை கவனத்தில் கொள்ளாத நிலை இந்த நடவடிக்கை மூலம் புலனாகிறது என்று கூறினார். (க)

சரத் குமார குணரத்தினவுக்கு பாராளுமன்ற உறுப்பினர் பதவி

சரத் குமார குணரத்தின பாராளுமன்ற உறுப்பினராக நேற்றுக்காலை சபாநாயக்கர் டபிள்யூ ஜே. எம். லொக்கு பண்டார முன்னிலையில் பதவிப் பிரமாணம் செய்துகொண்டார்.

மக்கள் விடுதலை முன்னணியின் பாராளுமன்ற உறுப்பினர் சமரசிங்கவின் இராஜினாமாவைடுத்து அவர் அந்த இடத்திற்கு பாராளுமன்ற உறுப்பினராக நியமிக்கப்பட்டுள்ளார். கம்பஹ மாவட்டத்தில் ஜ.ம.சு.கூட்டமைப்பு சார்பாக கடந்த பொதுத்தேர்தலில் இவர் போட்டியிட்டமை குறிப்பிடத்தக்கது. (க)

தொலைபேசியை திருடிய இன்ஸ்பெக்டர் கைது

(கொழும்பு)
கட்டுக்கல் கோட்டை பொலிஸ் நிலையத்தில் கடமைபுரியும் பொலிஸ் இன்ஸ்பெக்டர் ஒருவரின் கையடக்க தொலைபேசியை திருடிய மற்றொரு துணை இன்ஸ்பெக்டரை கட்டுக்கல் கோட்டை பொலிஸார் கைது செய்துள்ளனர். (க)



வல்வெட்டித்துறை சிதம்பராக்கல்லூரியில் நடைபெற்ற 'வரலாற்றில் வல்வெட்டித்துறை' நூல் வெளியீட்டு விழாவின் வரவேற்புரையை வல்வை அரும் பொருட்காப்பக காப்பாளர் ந.சிவரத்தினமும், வாழ்த்துரையை பாராளுமன்ற உறுப்பினர் எம்.கே.சிவாஜிவிங்கமும், வெளியீட்டுரையை பேராசிரியர் அ.சண்முகதாஸும் நிகழ்த்துவதையும், நூல் ஆசிரியர் வல்வை பா.மீனாட்சி சுந்தரம் மாலை அணிவித்து கௌரவிக்கப்படுவதையும், நிகழ்வில் கலந்துகொண்ட பொதுமக்களின் ஒரு தொகுதியினரையும் படங்களில் காணலாம்.
(படங்கள்:- அலுவலக நிருபர்)

பத்திரிகை விநியோகஸ்தர் தேவை

சொந்தமாக மோட்டார் சைக்கிள் வைத்திருப்பவராகவும், சாரதி அனுமதிப்பத்திரம், பெற்றிருப்பதுடன் யாழ். நகரிலிருந்து 5 கி.மீ. தூரத்திற்குள் வசிப்பவராகவும் இருத்தல் வேண்டும். ஆர்வமுடையோர் 31.5.2006ஆம் திகதிக்கு முன்னராக கீழ்க்காணும் முகவரிக்கு தங்கள் விண்ணப்பத்தை அனுப்பிவைக்கலாம்
நிர்வாக உத்தியோகத்தர்,
வலம்புரி அன்கோ
பிறவுண் வீதி,
யாழ்ப்பாணம்.

யாழ்ப்பாணம் தொழில்நுட்பக் கல்லூரியின் 2005ஆம் ஆண்டுக்குரிய பரீட்சைகள்

(யாழ்ப்பாணம்)
யாழ்ப்பாணம் தொழில்நுட்பக் கல்லூரியின் குரிய வலய மட்டத்தில் நடத்தவேண்டிய 2005ஆம் ஆண்டுக்குரிய ஆண்டிறுதிப் பரீட்சைகள் தற்போது கல்லூரி மட்டத்தில் நடாத்தி பரீட்சைப் பெறுபேறுகளை வெளியிடுவதற்கு திணைக்களத்தின் அனுமதியை அதிபர் பெற்றுள்ளார்.

இப்பரீட்சைகள் யாவும் எதிர்வரும் 29 ஆம் திகதி முதல் நடைபெற ஏற்பாடு செய்யப்பட்டுள்ளது. தொழிற்சாலைப் பயிற்சி வகுப்புகளுக்கான செய்முறைப் பரீட்சைகள் 29ஆம் திகதி முதல் நடைபெறும். அதனைத் தொடர்ந்து அடுத்த மாதம் 10ஆம் திகதி முதல் 20ஆம் திகதி வரை இடைநிறுத்தப்பட்ட பொறியியல், வர்த்தகத்துறைப் பரீட்சைகள் நடைபெற ஏற்பாடு செய்யப்பட்டுள்ளன.

பரீட்சைப் பெறுபேறுகளை உடனடியாக வெளியிடவேண்டிய அவசிய தேவை காரணமாக விடைத்தாள் திருத்தும் பணிகளும் உடனடியாக நடைபெற ஏற்பாடு செய்யப்பட்டுள்ளது.

பரீட்சை முடிந்து ஒருவார காலத்துக்குள்ளாக பரீட்சைப் பெறுபேறுகள் வெளியிட நடவடிக்கை எடுக்கப்பட்டுள்ளது. விளிவுரைகள் தொடங்கும் திகதி பின்னர் அறிவிக்கப்படும்.

கற்கைநெறி மீள் ஆரம்பம்

(கொழும்பு)

இலங்கை நூலக சங்கத்தின் யாழ்ப்பாண நிலையத்தினால் நடத்தப்படும் நூலகமும் தகவல் விஞ்ஞானமும் இயோமாமா கற்கை நெறி தரம் 1 (2005/2006) க்கான வகுப்புகள் எதிர்வரும் 27 ஆம் திகதி காலை 9.00 மணிக்கு யாழ்ப்பாண நூலகக் கழக நூலக கேட்போர் கூடத்தில் ஆரம்பமாகின்றன. (க)

இ.த.ஆசிரியர் சங்கத்தின் செயற்குழுக் கூட்டம்

இலங்கைத் தமிழர் ஆசிரியர் சங்கத்தின் செயற்குழுக்கூட்டம் எதிர்வரும் 27ஆம் திகதி சனிக்கிழமை திருகோணமலை விக்னேஸ்வரா வித்தியாலயத்தில் சங்கத்தலைவர் என்.இராஜநாதன் தலைமையில் நடைபெறும்.

சங்கப் பொதுச் செயலாளர் த.மகாசிவம் தனது 60ஆவது வயதில் 9.5.2006 முதல் ஓய்வு பெற்றுள்ளார். இவர் தனது இளைப்பாறல் மற்றும் பொறுப்புகளை கையளித்தல் தொடர்பாக சங்க செயற்குழு உறுப்பினர்களுக்கு சுற்று நிரும் ஒன்றை அனுப்பியுள்ளார்.

பொறுப்புகளை முறைப்படி ஒப்படைத்து விட்டுச் செல்ல முயற்சிகள் செய்தும் முடியாமல் இறுதியாக 27ஆம் திகதியில் கூட்டத்தை கூட்டுகிறேன் என்று அந்த சுற்று நிரும்பத்தில் குறிப்பிட்டிருக்கிறார். (க)

சிரமதானம்

(யாழ்ப்பாணம்)

சரசாலை நுணாவில் சிதம்பர விநாயகர் ஆலய வருடாந்த மஹோற்சவத்தினை முன்னிட்டு எதிர்வரும் 27, 28ஆம் திகதிகளில் ஆலயத்தில் சிரமதானம் நடைபெறவுள்ளது. (க)

மேலும் திணைக்களத்தின் பரீட்சைப் பகுதியினால் நடத்தப்படவேண்டிய இறுதிப் பரீட்சைகளை க.பொ.த.உயர்தர பரீட்சைக் காலத்தைத் தொடர்ந்து நடாத்தற்குரிய ஏற்பாடுகள் பற்றி பணிப்பாளர் நாயகத்துடனும், பரீட்சைப் பகுதிப் பணிப்பாளருடனும் கல்லூரி அதிபர் நடவடிக்கை மேற்கொண்டுள்ளார்.

திணைக்களத்தால் நடாத்தப்படும் பரீட்சைக்கான திகதிகள் அனுமதி கிடைத்ததும் உடன் அறிவிக்கப்படும்.

இதேவேளை வலய மட்டப் பரீட்சைக்கான நேர அட்டவணை பற்றிய விபரங்களை கல்லூரி விளம்பரப் பலகையில் பார்வையிடலாம். (க)

சுன்னாகம்

கதிர்மலைச் சிவன் மஹோற்சவம்

12ஆம் நாள்

இன்று தேர்த்திருவிழாக் காட்சி

தேருலாவி வீதி வரும் நல் அழகனல்லனே

காருலாவி கண்டன் முக்கண்ணன் எந்தோளன்
நீருலாவி நியிர்புன் சடையுடையன் நிருமலன்
சீருலாவி சுன்னாகம் கதிர்மலைச் சிவனவன்
தேருலாவி வீதி வரும் நல் அழகனல்லனே

-சிவ சண்முகவழுவேல்

ஈழ அகதிகள் கடலில் பலியாவதை தடுப்பதற்கு நடவடிக்கை எடுங்கள்!

தமிழக நாளேடு புதிய மாநில அரசிடம் வற்புறுத்தல்

இலங்கையில் மீண்டும் பிரச்சினை எதிரடைவதால் தமிழகத்திற்கு அகதிகளின் வருகை அதிகரித்து வருகிறது. இந்தியக் கடல் பகுதியில் அப்பாவி இலங்கை அகதிகளின் உயிரிழப்பைத் தடுக்க காலம் தாழ்த்தாது உடனடி நடவடிக்கையைத் தமிழகத்தின் புதிய அரசு மேற்கொள்ள வேண்டும்.

இவ்வாறு வற்புறுத்தித் தெரிவித்திருக்கிறது தமிழகத்திலிருந்து வெளிவரும் தினமலர் நாளிதழ்.

இலங்கை அகதிகள் நடுக்கடலில் பலி முற்றுப்புள்ளி வைக்குமா புதிய அரசு? என்ற தலைப்பில் வெளியிடப்பட்ட அதன் செய்தியில் இவ்விடயம் குறித்துப் பிரஸ்தாபிக்கப்பட்டிருப்பதாகவும்,

இலங்கையில் இராணுவம் மற்றும் சிங்களவர்களின் அராஜகத்திற்குப் பயந்து உயிர்தப்பி வரும் அகதிகள் நடுக்கடலில் பலியாகும் அவலத்திற்கு முற்றுப்புள்ளி வைக்க அரசு நடவடிக்கை எடுக்க வேண்டும்.

இலங்கையில் இராணுவத்திற்கும் விடுதலைப் புலிகளுக்கும் இடையில் பிரச்சினை உருவாகும் போதெல்லாம் இராணுவத்தினரால் பாதிக்கப்படும் அப்பாவித் தமிழர்கள் உயிர் பிழைத்தால் போதும் என்ற நிலையில் தமிழகத்திற்கு அகதிகளாக வருகின்றனர்.

அகதிகளாகப் புறப்படுவோர் ஐந்தாயிரம் முதல் பத்தாயிரம் ரூபாய் வரை கொடுத்துப் படகுகள் மூலம் இராமேஸ்வரம் வருகின்றனர். இவர்களை இலங்கைப் படகோட்டிகள் பணத்திற்கு ஆசைப்பட்டு அதிகளவில் ஏற்றி வருகின்றனர். மோசமான படகில் ஏற்றி வந்து நடுக்கடலில் மணல் திட்டுகளில் இறக்கிவிட்டு இந்தியா வந்து விட்டது என்று கூறி ஏமாற்றிச் சென்று விடுகின்றனர்.

இந்தியக் கடல் பகுதிக்குள் நுழைந்தவுடன் கடற்படைக்குப் பயந்து கரை கண்ட இடங்களில் இறக்கிவிட்டுச் சென்று விடுவதும் ஆழமான கடல் பகுதியில் அகதிகளை இறக்கிவிட்டுச் சென்று விடுவதும் வழக்கமாக நடந்து வருகின்றன.

சுபத்திற்குப் புறம்பாக அகதிகளை அழைத்துவரும் படகோட்டிகளின் நடவடிக்கைகளின் காரணமாக, குழந்தைகள், வயதானவர்கள் எனப் பலர் நடுக்கடலில் பலியாகியுள்ளனர்.

உயிர்த்தப்பினால் போதும் என்று தமிழகத்திற்குப் படகில் வரும் அகதிகளின் உயிர்களுக்கு எந்த உத்தரவாதமும் இல்லை. கடந்த சனிக்கிழமை நடந்ததுபோல் கடந்த காலங்களில் நடுக்கடலில் படகுகள் 100 இற்கும் மேற்பட்ட அகதிகள் உயிரிழந்துள்ளனர். அகதிகள் வருகையை முறைப்படுத்தாமல் இருப்பதுதான் இது போன்ற உயிர்பலிகளுக்குக் காரணமாக அமைந்து விடுகிறது. அகதிகளை ஏற்றுக்கொள்வது என்று அரசு எடுத்த முடிவு, அதே நேரத்தில் கடலில் அகதிகளை ஏற்றிவரும் படகுகளைக் கண்காணித்து அவர்களுக்குத் தேவையான பாதுகாப்புக் கொடுப்பதற்கும் அதிகாரிகள் நடவடிக்கை எடுக்கவேண்டும்.

படகுகளை வழியில் நிறுத்திச் சோதனை செய்து அவர்களை முறையாக ஒரே இடத்தில் கரை இறங்க நடவடிக்கை எடுத்தாலே இதுபோன்ற உயிர்ப்பலி தொடராது. இதன் மூலம் புலிகள் இயக்கத்தினரின் ஊடுருவலையும் தடுக்கலாம்.

அதேவேளையில் படகுகளை இந்தியக் கடற்படையினர் பிடிக்க மாட்டார்கள் என்ற உத்தரவாதமும் இலங்கைப் படகோட்டிகளுக்குக் கிடைக்கும் படசத்தில் அகதிகள் வருகையை முறைப்படுத்தலாம். இலங்கையில் மீண்டும் பிரச்சினை தொடரலாம் என்று இலங்கைத் தமிழர்கள் கருதுவதால் தமிழகத்திற்கு அகதிகள் வருகை அதிகரித்து வருகிறது.

இந்தியக் கடல் பகுதியில் அப்பாவி இலங்கை அகதிகளின் உயிரிழப்பைத் தவிர்க்க காலம் கடந்து நடவடிக்கை எடுக்காமல் உடனடியாக நடவடிக்கை எடுக்க அரசு முன்வர வேண்டும். இவ்வாறு அந்தச் செய்தியில் குறிப்பிடப்பட்டுள்ளது. (க)

நாவன்மைப் போட்டிகள் ஒத்திவைப்பு


சரசாலை இந்து மன்றம் எதிர்வரும் 28 ஆம் திகதி நடத்தவிருந்த சைவசமய அறிவு நாவன்மைப் போட்டிகள் தவிர்க்க முடியாத காரணத்தால் ஒத்திவைக்கப்பட்டுள்ளதாகவும் எனவே இப்போட்டிக்கு விண்ணப்பிக்காத தென்மராட்சி கல்வி வலயத்திற்குப் பட்ட மாணவர்கள் 10-6-2006 ற்கு முன் விண்ணப்பிக்கலாம் எனவும் மன்றச் செயலாளரும் சமாதான நீதவானுமாகிய க.சிவசங்கரநாதன் அறிவித்துள்ளார். (க)

மஹோற்சவம்

சரசாலை நுணாவில் சிதம்பர விநாயகர் ஆலய வருடாந்த மஹோற்சவம் அடுத்த மாதம் 2ஆம் திகதி மு.ப 10 மணிக்கு கொடியேற்றத்துடன் ஆரம்பமாகவுள்ளது.

தொடர்ந்து 10 நாட்கள் நடைபெறும் இவ்விழாவில் 9ஆம் திகதி வெள்ளிக்கிழமை பகல் 12 மணிக்கு வேட்டைத் திருவிழாவும், அன்று மாலை சப்பறத் திருவிழாவும், மறு நாள் 10ஆம் திகதி தேர்த்திருவிழாவும் 11ஆம் திகதி ஞாயிற்றுக்கிழமை தீர்த்த திருவிழாவும் நடைபெறும். (க)

13ஆவது அகவையியல் தமிழ்நீழ வைப்புகம்



(கிளிநொச்சி)

தமிழர் தாயகத்தில் தன்னிறைவுப் பொருளாதார வளர்ச்சிக்கு பெரும் பங்காற்றிவரும் தமிழ்நீழ வைப்புகம் நேற்று பன்னிரண்டாவது அகவையியல் நிறைவுசெய்தது.

பதினமூன்றாவது ஆண்டில் கால்பதிக்கும் தமிழ்நீழ வைப்புகம் யாழ்ப்பாணம் கன்னாதிட்டியில் தனது முதலாவது கிளை யினை ஆரம்பித்து மக்களுக்கான வாங்கிச்

சேவையினை ஆற்றி இன்று முல்லைத் தீவு, விசுவமடு, பரந்தன், புநகரி, மாங்குளம், மல்லாவி ஆகிய இடங்களில் ஊரகக் கிளைகளையும் புளியங்குளத்தில் விரிவாக்கக் கிளையினையும் ஏனைய ஐந்து முதல் தரக் கிளைகளையும் நிறுவி மக்களுக்கான சேவையினை ஆற்றிவருவதுடன் பாடசாலைகள் தோறும் பள்ளிச் சேவை அலகு களையும் நிறுவிபுள்ளது. (க)

மாணவர் அனுமதி குறித்த தேசிய கொள்கை அமுலுக்கு

(கொழும்பு)

நாட்டிலுள்ள அனைத்து பாடசாலைகளுக்கும் மாணவர்களை சேர்த்துக்கொள்வது தொடர்பில் தேசிய கொள்கையொன்றை விரைவில் நடைமுறைப்படுத்தவுள்ளதாக கல்வியமைச்சு அறிவித்துள்ளது.

இதற்கான சட்டமூலத்திற்கு அமைச்சரவை அங்கீகாரமும் கிடைக்கப்பெற்றுள்ளதாக அமைச்சின் பாடசாலைகள் அலுவலர்கள் பிரிவின் பணிப்பாளர் எம்.தர்மசேன தெரிவித்துள்ளார். இத் தேசியக் கொள்கையை அமுல்படுத்த முன்னர் புதிய சுற்றுநிரும் ஒன்று வெளியிடப்படவுள்ளது.

முதலாம் தரத்திற்கு மாணவர்களை சேர்த்துக்கொள்ளல், இரண்டாம் தரத்திலிருந்து 11ஆம் தரம் வரையிலான வகுப்புகளுக்கு மாணவர்களை சேர்த்துக்கொள்ளுதல், 6ஆம் தரத்திற்கு மாணவர்களை சேர்த்துக்கொள்ளுதல் மற்றும் 12ஆம் தரத்திற்கு மாணவர்களை சேர்த்துக்கொள்ளுதல் ஆகிய விடயங்களுக்கு தேவையான

ஆலோசனைகள் மற்றும் பணிப்புரைகள் இந்த சுற்றுநிரும்பத்தில் உள்ளடக்கப்படும். புள்ளி அடிப்படையில் மாணவர்களை சேர்த்துக்கொள்ளும் நடைமுறை அமுல்படுத்தப்படவுள்ளது. இதற்கான அதிகாரத்தை பாடசாலை அதிபர் கொண்டிருப்பார்.

இந்தப் புதிய சுற்றுநிரும்பத்தின் கீழ் தரம் 5இற்கு சேர்த்துக்கொள்ளக்கூடிய மாணவர்களின் உச்ச எண்ணிக்கை 40ஆகும். ஏனைய வகுப்புகளுக்கு உச்ச எண்ணிக்கையாக 45 மாணவர்களை சேர்த்துக்கொள்ளலாம்.

இதேவேளை அடுத்த வருடம் தரம் ஒன்றிற்கு மாணவர்களை சேர்த்துக்கொள்வது தொடர்பில் புதிய சுற்றுநிரும்பத்தில் கடைப்பிடிக்க வேண்டிய விதிமுறைகள் எதிர்வரும் 31ஆம் திகதி வெளியாகும்.

அடுத்த மாதம் முதலாம் திகதியிலிருந்து 30ஆம் திகதி வரை உரிய விண்ணப்பங்களை பாடசாலை அதிபர்களுக்கு அனுப்பிவைக்க முடியும். (க-9)

இன்று ஒரு தகவல்

அறிவியல் மோசடிகள்

மனித அறிவு மகத்தான சாதனைகள் எல்லாம் செய்து கொண்டுவருகின்றது. விஞ்ஞானம் வேகமாக வளர்ந்து கொண்டுவருகின்றது. விஞ்ஞானம் வளரும் வேகத்திற்கு மனிதநேயமும் பண்பாடும் வளர்ந்து கொண்டே போகவேண்டும். அப்போது தான் அறிவியலின் பயன்பாடுகளை நாம் அனுபவிக்க முடியும். ஆனால்... என்ன செய்வது இயந்திரங்களைப் பழுது பார்ப்பது சலபமாக இருக்கிறது. மனிதனைப் பழுது பார்ப்பது மிகவும் கடினமாக இருக்கிறது.

அதனால் தான்... ஒருபுறம் மனித அறிவு புதிது புதிதாக எதையாவது கண்டுபிடித்துக் கொண்டே இருக்கிறது. அது அறிவியல் சாதனைகள் இன்னொரு பக்கம் அதே மனித அறிவு... எப்படி புதிது புதிதாக ஏமாற்றலாம் என்றும் கண்டுபிடித்துக் கொண்டிருக்கிறது. இது அறிவியல் மோசடிகள். கணிப் பொறிவந்துவிட்டது. இனிமேல் கவலை இல்லையென்று நினைக்கிறோம். ஆனால் அதற்குள்ளும் மனிதன் புகுந்து ஏமாற்ற ஆரம்பிக்கிறான்.

இன்றிரண்டு வந்துவிட்டது. இருந்த இடத்தில் இருந்துகொண்டே கணனி மூலமாக உலகளாவிய தகவல்களைத் தெரிந்துகொள்ள முடிகின்றது. இது பெருமைதான். இதே தொழில்நுட்பத்தைக் கொண்டே அறிவியல் மோசடிகளும் நடந்துகொண்டிருக்கிறதே. இங்கிலாந்தில் ஒரு பெரிய எலக்ட்ரிக் நிறுவனத்தின் கணனியில் இன்றிரண்டு தொடர்புமூலம் ஊடுருவிய சிலர் அதில் பதிவாகியிருந்த ஆராய்ச்சி, தொழில் நுணுக்கத் தகவல்களை திருடிக்கொண்டார்கள்.

கணனி திருட்டு மூன்று வகை. அதாவது கணனி மூலமாக மூன்று வகையில் மோசடி நடக்கிறது. ஒன்று ஸ்நி. பிபிங். இரண்டு ஸ்பூ. பிபிங். மூன்று கிராக்கிங். மின்னணு சாதனங்கள் மூலமாக அடுத்தவர்களுக்கு வரும் தகவல்களைப் படிப்பது ஸ்நி. பிபிங். கணனியில் மோசடியான கணக்கு வழக்குகளை மேற்கொள்வது ஸ்பூ. பிபிங். கணனியில் அடுத்தவர்கள் பதிவு செய்து வைத்திருக்கும் ரகசியத் தகவல்களைத் திருடுவது கிராக்கிங்.

சரி... இதுபோன்ற முறைகேடுகளை எப்படித் தடுப்பது? அதற்கும் வழி இருக்கிறது... கணனி மூலமான முறைகேடுகளைத் தடுப்பதற்கு என்கிரிப்ஷன் என்ற வழிமுறையைப் பின்பற்றலாமாம். இது என்ன வழிமுறை என்றால் குறிப்பிட்ட ரகசிய விசையைப் பயன்படுத்தி தகவல்களைச் சங்கேத வழியில் அனுப்புவது... அடுத்த முனையில் இந்தத் தகவல்களைப் பெறுபவர் வேறொரு விசையைப் பயன்படுத்தி இந்த சங்கேத செய்தியை சாதாரண தகவலாக மாற்றிக்கொள்ள வேண்டும் அவ்வளவுதான்.

தகவல் தொழில்நுட்பம் சம்பந்தமாக கருத்தரங்கு ஒன்று நடந்தது... அதில் என்ன சொல்கிறார்கள் என்றால் இனிவரும் காலங்களில் 21 இலட்சம் கோடி ரூபாய் மதிப்புக்கு இன்றிரண்டு சாதனங்கள் மற்றும் சேவை வர்த்தகம் நடைபெறும் என்று சொல்கிறார்கள். அப்படியென்றால் இவ்வளவு மதிப்புள்ள ஒரு துறையில் மலிந்துள்ள மோசடியைத் தடுக்க எவ்வளவு எச்சரிக்கை உணர்வு தேவைப்படும் என்பதையும் கொஞ்சம் யோசித்துப் பாருங்கள்.

இப்போதுள்ள குழந்தைகளைப் பார்த்தால் வருங்காலத்தில் அவர்கள் அப்படி ஒன்றும் சலபமாக ஏமாந்து விடமாட்டார்கள் என்றுதான் தெரிகிறது.

ஒரு குழந்தை தெருவில் விளையாடிக் கொண்டிருந்தது. ஒரு திருடன் வந்தான். மெதுவாக அந்தக் குழந்தையிடம் போய் “உங்கள் வீட்டில் நகைகளை எங்கே வைத்திருக்கிறார்கள் என்று உனக்குத் தெரியுமா?” என்றான். “ஓ தெரியுமே” என்றது அந்தக் குழந்தை. “அப்படியென்றால் எங்கே வைத்திருக்கிறார்கள் என்பதை என்னிடம் சொல்லேன்... உனக்கு இனிப்பு வாங்கித் தருகிறேன்” என்றான் திருடன். “நீ முதலில் இனிப்பு வாங்கிக் கொடு பிறகு சொல்கிறேன்” என்றது பிள்ளை.

திருடன் பக்கத்திலிருந்த கடைக்கு ஓடிப்போய் ஒரு இனிப்பு வாங்கிக்கொண்டு வந்து கொடுத்தான். இந்தக் குழந்தை அதை வாங்கிச் சாப்பிட்டது. “இப்போது சொல்” என்றான் அவன். “இன்னொரு இனிப்பு வேண்டும்” என்றது பிள்ளை. திருடன் மறுபடியும் ஓடிப்போய் வாங்கிக்கொண்டு வந்து கொடுத்தான். பிள்ளை வாங்கிச் சாப்பிட்டது.

இப்படியே ஏழுமட்டு இனிப்பு வாங்கிச் சாப்பிட்டு விட்டு தண்ணீர் வேண்டும் என்றது. அதுவும் கொண்டு வந்து கொடுத்தான். அதன்பின் கேட்டான் “இப்போது சொல். உங்கள் வீட்டில் நகையெல்லாம் எங்கே வைத்திருக்கிறார்கள். சொல் பார்க்கலாம்” என்றான் அந்தத் திருடன்.

இப்போதுதான் அந்தப் பிள்ளை மெதுவாக வாயைத் திறந்து “அடகுக் கடையில் வைத்திருக்கிறார்கள்” என்றது.

தென்கச்சி கோ. சுவாமிநாதன்

அரச சார்பற்ற நிறுவனங்கள் மீது தாக்குதல்; இலங்கை அரசு மீது ஐரோ. ஒன்றியம் அதிருப்தி

(கொழும்பு)

சர்வதேச அரச சார்பற்ற நிறுவனங்கள் மீதான தாக்குதல் குறித்து இலங்கை அரசாங்கம் நடவடிக்கை எடுக்கத் தவறிவிட்டதாக ஐரோப்பிய ஒன்றியம் குற்றம் சாட்டியுள்ளது. இலங்கைக்கான ஐரோப்பிய ஒன்றியத் தூதுவர் ஜூலியன் வில்சன் இதுதொடர்பாக வெளியிட்டுள்ள அறிக்கையில்,

சர்வதேச அரசசார்பற்ற நிறுவனங்கள் மீதான தாக்குதலை இலங்கை அரசாங்கம் கண்டனம் செய்துள்ள மையை வரவேற்கிறோம். ஆனால் இத்தாக்குதல் குறித்து உரிய நடவடிக்கை எடுக்கப்படும் என்று அரசாங்கம் ஒப்புக் கொண்டபின்னரும் அத்தகைய நடவடிக்கைகளை மேற்கொள்ளத் தவறிவிட்டது.

இலங்கையர்களுக்கான அரச சார்பற்ற நிறுவனங்களின் உதவிகள் தொடர்ந்து சென்றடைவதில் ஈடுபாடுடன் செயற்படுவோம் என்று அரசாங்கம் உறுதியளித்துள்ளதை நாம் அறிவோம். ஆனால் தாக்குதல் நடத்தியோரை நீதியின் முன் நிறுத்துவதன் மூலமே அத்தகைய ஈடுபாட்டை அரசாங்கம் வெளிப்படுத்த முடியும்.

சர்வதேச அரச சார்பற்ற நிறுவனங்கள் கரும் விமர்சனங்களுக்கு உள்ளாக்கப்பட்ட நிலையில் தற்போது அவற்றின் மீது தாக்குதலும் நடத்தப்பட்டுள்ளது. கடந்த மே 15 ஆம் திகதியன்று வவுனியா புதிய சின்னக்குளம் வீதியில் நோர்வே அகதிகள் சபை பணியாளர் ஜெயரூபன் குானபிரகாசம் சுட்டுக் கொல்லப்பட்டார்.

மே 21 ஆம் திகதியன்று மூன்று நகரில் மூன்று சர்வதேச அரச சார்பற்ற நிறுவனங்கள் மீது கைக்குண்டு வீசப்பட்டது. இதில் ஒரு பணியாளர் படுகாயமடைந்தார். அலுவலக உபகரணங்கள் சேதமடைந்தன.

பாதிப்புக்குள்ளான நிறுவனங்களின் பிரதிநிதிகள், இலங்கை பாதுகாப்பு அமைச்சு செயலாளர் மற்றும் பொலிஸ்மா அதிபர் ஆகியோரைச் சந்திக்க வாய்ப்பளிக்க வேண்டும்.

இத்தகைய தாக்குதல்கள் சர்வதேச மனிதாபிமான உதவிகளை மீறியமைமட்டும் அல்ல. பாதிக்கப்பட்ட மக்களுக்கான உதவிகளை இந்த நிறுவனங்கள் மேற்கொள்ளுகிற சுதந்திரத்தையும் கட்டுப்படுத்துகிறது என்று குறிப்பிட்டுள்ளார். (க)

வவுணைத்வ இராணுவமுகாமில் விரைவில் புலக்கொடி பறக்கும்!

கீதன் சபதம்

(மட்டக்களப்பு)

தளபதி ரமணனின் வித்துடல் மீது போர்த்தியிருக்கும் புலிக்கொடி வவுணைத்வ படை முகாமில் பறக்கும் காலம் மிக விரைவில் உருவாகும் என்று ராஜன் பயிற்சிக்கல்லூரி ஆசிரியர் கீதன் தெரிவித்தார். கேணல் ரமணனின் வீரவணக்க நிகழ்வில் உரையாற்றும் போதே மேற்கண்டவாறு குறிப்பிட்டார்.

நேற்று முன்தினம் பகல் கொக்கட்டிச்சோலை இ.கி.மீ. வித்தியாலய மண்டபத்தில் இடம் பெற்ற வீரவணக்க நிகழ்வில் அவர் தொடர்ந்து உரையாற்றுகையில்,

மட்டக்களப்பு, அம்பாறை மாவட்டம் பல இன்னல்களையும் நெருக்கடிகளையும் சந்தித்து நின்றபோது அவ்வாறான நிலைகளை மாற்றி தலைவரின் தாரகமந்திரமாய் அவலத்தினை தந்தவனுக்கே அவலத்தினை திருப்பிக் கொடு என்ற சிந்தனைக்கு செயல் வடிவம் கொடுத்து பல இராணுவத் தாக்குதல்களை நடத்திய ஒரு தளபதியே கேணல் ரமணன்.

36 வருட தமிழீழ விடுதலைப் போராட்ட வரலாற்றினை புரட்டும்போது எவ்வாறான திருப்பு முனைகளை அடைந்து இருக்கின்றோம் என்பது தெரியும். அதில் 21 வருடங்கள் உங்களின் விடுதலைக்காக, உங்களின் வாழ்க்கைக்காக, எமது தேசத்தின் விடுதலைக்காக ஓயாது உழைத்த இவரது உழைப்பினை ஆழமாக அறிந்தவர்கள் பலர் இங்கு இருப்பார்கள். அப்படிப்பட்ட தளபதி இன்று வித்துடலாய் இருக்கின்றார்.

மட்டக்களப்பு, அம்பாறை மாவட்டங்களில் புலனாய்வுப்பொறுப்பாளராக இருந்த காலத்தில் இவருக்கென்று

சந்திரிகா-மஹிந்தவுக்கிடையில் மீண்டும் மோதல் வெடித்துள்ளதா?

ஜனாதிபதி மஹிந்த ராஜபக்ஷவுக்கும் முன்னாள் ஜனாதிபதி சந்திரிகா குமாரதுங்கவுக்கும் இடையே கட்சித் தலைமைப் பதவி தொடர்பான மோதல் மீண்டும் வெடித்துள்ளது.

கடந்த ஏப்ரல் மாதம் ஸ்ரீலங்கா சுதந்திரக் கட்சியின் தேசிய மாநாடு நடத்தப்பட்டது. லண்டனில் உள்ள சந்திரிகாவோ தான் நாடு திரும்பிய உடன் இந்த மாநாட்டை நடத்தலாம் என்று கூறியிருந்தார். ஆனால் கட்சித் தலைவரான சந்திரிகாவின் கோரிக்கை நிராகரிக்கப்பட்டு மாநாடும் கூட்டப்பட்டது. தற்போது கட்சியின் பொதுச் செயலாளரான மைத்திரி பால சிறிசேனவுக்கு எழுதியுள்ள கடிதத்தில் தனது வேண்டுகோள் நிராகரிக்கப்பட்டமை குறித்து கடும் ஆட்சேபம் தெரிவித்துள்ளார்.

சந்திரிகாவின் எதிர்ப்பை மீறிக் கூட்டப்பட்ட மத்திய குழுக் கூட்டத்தில் கட்சியின் பதில் தலைவராக மஹிந்த ராஜபக்ஷ தெரிவு செய்யப்பட்டிருந்தார். சந்திரிகாவால் பதில் தலைவராக ரட்ணசிரி விக்கிரமநாயக்க நியமிக்கப்பட்டமை செல்லாது என்றும் அறிவிக்கப்பட்டது.

இது தொடர்பில் சந்திரிகாவின் கருத்தைக் கேட்டு மைத்திரிபால சிறிசேன கடிதம் அனுப்பியிருந்தார். இக்கடிதத்திற்கு பத்து நாள் கழித்து தான் பதிலளிப்பதாக சந்திரிகா தெரிவித்திருந்தார். தற்போது சந்திரிகா அனுப்பியுள்ள பதில் கடிதத்தில் கட்சியின் தலைவராக தான் நீடிக்கும் நிலைமையில் ஒருமுடிவை நிலைமையில் ஒரு முடிவை எடுத்துவிட்டுத் தன்னிடம் கருத்து கேட்பது ஒப்புக்கொள்ளக் கூடியது அல்ல என்று கூறியுள்ளார்.

கட்சியின் வாழ்நாள் தலைவர் பொறுப்பு அளிக்கப்பட்டபோதும் அதை நிராகரித்திருந்தேன். தற்போது தேவையில்லாமல் எவர் ஒருவருக்கும் கட்சித் தலைவர் பதவியை விட்டுக் கொடுக்கமுடியாது என்றும் கட்சித் தலைவர் பதவியை விட்டுக் கொடுக்க தான் செய்ததவறு என்ன என்றும் சந்திரிகா அக்கடிதத்தில் கேள்வி எழுப்பியுள்ளார். (க)

மறைமுகமான நீண்டவரலாறு இருக்கின்றது. மட்டக்களப்பு மாவட்டம் பல்வேறு காலகட்டங்களில் தேசத்துரோகிகளினால் பல்வேறு இன்னல்களை சந்தித்தபோது தேசத்துரோகிகளுக்கே அந்த இன்னல்களை திருப்பிக் கொடுத்த தலைவரின் திட்டங்களுக்கு செயல் வடிவம் கொடுத்தவர் கேணல் ரமணன்.

அதன் அடிப்படையில் மட்டக்களப்பு மாவட்டத்தில் ஐந்திற்கு மேற்பட்ட கரும்புலித் தாக்குதல்களை முழுமையாக நின்று நடத்தியவர். இவற்றைவிட சொல்ல முடியாத பல பாரிய தாக்குதல்களை நடத்திய ஒரு தளபதி தான் கேணல் ரமணன். இன்று அவர் வித்துடலாகிவிட்டார். இந்த இடத்தில் நாம் ஒன்றைக் கூற விரும்புகிறோம்.

தளபதி ரமணன் மீது போர்த்தியிருக்கும் புலிக்கொடி வவுணைத்வ படைமுகாமில் பறக்கும் காலம் விரைவில் உருவாகும். அதற்கான கழுவை உருவாக்குவோம். அதே வேளை அனைத்து மக்களும் எம்முடன் இணைந்து எமது விடுதலையை வென்றெடுக்க முன்வர வேண்டும் என்றார். (க)

வருமான வரி செலுத்தாதவர்களுக்கு விசேட சலுகைக் காலம் அறிவிப்பு

(கொழும்பு)

நிழுவையாகவுள்ள வருமான வரியை செலுத்துவதற்கான விசேட சலுகைக் காலம் வழங்கப்பட்டுள்ளது.

அடுத்த மாதம் 30 ஆம் திகதி வரை இது அமுலில் இருக்குமென்று உள்நாட்டு இறைவரி ஆணையாளர் நாயகம் எ. ஏ. விஜயபால தெரிவித்துள்ளார்.

மேலும் இந்தக் காலப் பகுதியில் நிழுவை வரியை செலுத்துவோரிடமிருந்து தண்ப்பணம் அறவிடப்படமாட்டாது. இந்த சந்தர்ப்பத்தை பயன்படுத்திக் கொண்டு பலர் நிழுவை வரியை செலுத்தி வருகின்றனர்.

வருமான வரியை செலுத்தக் கூடிய தகுதியிருந்தும் அதனைத் தவிர்த்து வரும் நபர்கள் புதிதாக வரியை செலுத்துவதற்காகவே இந்த சலுகைக் காலம் வழங்கப்பட்டுள்ளது.

இவ்வாறு வரியை செலுத்த முன்வரும் நபர்களிடம் கடந்த ஆண்டுகளின் வருமான விபரங்கள் கருத்தில் கொள்ளப்படமாட்டாது. வரி செலுத்த முன்வரும் நபர்கள் உள்நாட்டு இறைவரித் திணைக்களத்தின் பிரதான காரியாலயத்தில் அல்லது பிரதேச காரியாலயங்களில் மேலதிக விபரங்களைப் பெற்றுக் கொள்ளலாம்.

குறித்த படிவத்தை நிரப்புவதற்கு திணைக்களத்தின் உதவியைப் பெற்றுக் கொள்ளலாம். வரியை செலுத்துபவர்களை ஊக்குவிப்பதன் மூலம் அரசு வருமானத்தை அதிகரித்தல் இந்தத் திட்டத்தின் நோக்கமாகும் என ஆணையாளர் மேலும் கூறினார். (க-9)

தமிழ்நாட்டுக்குச் செல்ல முயன்ற 17 பேர் கைது

தமிழ்நாட்டுக்கு அகதிகளாகச் செல்ல முயன்ற திரு கோணமலையைச் சேர்ந்த 17 பேர் இலங்கைக் கடற்படையினரால் கைது செய்யப்பட்டுள்ளனர். மன்னார் பேசாலை பகுதியில் படகுகளில் அவர்கள் புறப்பட்டதாயாக இருந்த போது கடந்த திங்கட்கிழமை இரவு கைது செய்யப்பட்டனர்.

அதன் பின்னர் அனைவரும் தலைமன்னார் பெரு ஸாரிடம் ஒப்படைக்கப்பட்டனர். மன்னார் நீதிமன்றில் இரு படகோட்டிகள் மற்றும் அகதிகளாக செல்ல முயன்றவர்கள் அனைவரும் கடந்த செவ்வாய்க்கிழமை முன்னிலைப்படுத்தப்பட்டனர். இரு கண்ணாடியிழைப் படகுகளும் நீதிமன்றில் முன்னிலைப்படுத்தப்பட்டன.

அகதிகளை விடுவித்த நீதிபதி டி. ஜே. பிரபாகரன் அவர்களை சொந்தக் கிராமங்களுக்கு திருப்பி அனுப்பி வைக்க குடிசார் நிர்வாக அதிகாரிக்கு உத்தரவிட்டார். படகோட்டிகள் இருவரையும் தலா 15 ஆயிரம் ரூபாய் பிணையில் அவர் விடுவித்தார். (க)

நெல்சன் மண்டேலா

த. பாண்டியன்

மீள்பார்வை

மீண்டும் மீள முடியாத ரோபன் தீவில்

பன்னிரண்டு வருடங்களுக்குப் பிறகு இந்த உரிமை வழங்கப் பட்டது. பல கைதிகளை இதைப் பயன்படுத்தி படிக்கத் தூண்டினார். ஆனால், அறையில் விளக்கே இல்லை. பகல் முழுவதும் கரும் வேலை. இரவில்தான் படிக்கவேண்டும். ஆனால் விளக்கு இல்லை. எனவே விளக்குக் கேட்டுப் போராடி பல வருடங்களுக்குப் பிறகு ஒருபொது விளக்கு வசதி செய்யப்பட்டது.

கைதிகளில் பலர் வயதாகியவர்கள். எனவே, கண்ணாடி இல்லாமல், ஒரு எழுத்தும் தெரியாது. நீங்கள் தந்த உரிமை வெற்று வாக்குறுதி என வாதாடி, மேலும் சில ஆண்டுகளுக்குப் பிறகு அந்த வசதியையும் பெற்றனர்.

இவையெல்லாம், ஒருநாள் மனுக் கொடுத்து, மறுநாள் பெற்ற உரிமைகள் அல்ல. ஒவ்வொன்றைப் பெறவும் ஒரு பத்துப் பதினைந்தாண்டு இடைவிடாமல் போராடிப் பெற்றவைதான்.

கல்லுடைப்பது, சுண்ணாம்புப் பாறைகளிலிருந்து வெட்டி எடுப்பது என்ற கடுமையான வேலைகளிலிருந்து அராசியல் கைதிகளையும், முதியோரையும் விடுவித்து விட 18 வருடங்கள் போராடி, அந்த விதி விலக்கைப் பெற்றனர்.

தாங்கள் தங்கியிருந்த இடங்களின் முற்றத்தில் காய்கறிச் செடி வளர்க்க உரிமை கேட்டுப் போராடி 15 வருடங்களுக்குப் பின் அந்த உரிமையைப் பெற்றனர். விளைந்த காய்கறிகளை சிறை அதிகாரிகளும், வார்டர்களும் பரிசாகப் பெற்றுச் சென்றனர். காய்கறியை, சிறைக் கைதிகள் பயன்படுத்திக் கொள்ள வாய்ப்புக் குறைவுதானே!

வெகு காலத்திற்குப் பின்னர் மாலை ஒரு மணிநேரம் விளையாட அனுமதி வழங்கினர். மண்டேலாவின் சிறையில் வாடியவர்கள் பலர். அவர்களில் காத்திரா இந்தியர். வசதி படைத்த குடும்பத்தில் பிறந்து, வளர்ந்து பட்டம் பெற்றவர். இவர் தனது இருபதாவது வயதில் ஆபிரிக்கக் கம்யூனிஸ்டுக் கட்சியில் சேர்ந்தார். அப்பொழுது மண்டேலா, கம்யூனிஸ்டு எதிர்ப்பாளராக இருந்தார். சில தொண்டர்களோடு போய், கம்யூனிஸ்டுக் கூட்டங்களைக் கலைப்பது, ஒலிபெருக்கியை உடைப்பது வழக்கம்.

ஒருநாள் மண்டேலாவின் சட்டையைப் பிடித்து இழுத்து நிறுத்தி, “யார் உண்மையான தேசபக்தன்? நீயா நானா? யார் உயிரை விடவும் தயார் என்பதைச் சோதித்துப் பார்ப்போமா?” எனக் கேட்டு தான் சண்டை நடந்தது. காத்திராவும் மண்டேலாவும் சட்டையைப் பிடித்து இழுத்து, அடித்துப் புரளும் போன் நேரத்தில், ஜே.பி.மார்க்ஸ், டாடு, பிராம் பிசர் ஆகிய கம்யூனிஸ்டுக் கட்சித் தலைவர்கள் அங்கே நல்லவேளையாக வந்துவிட்டனர். இருவரையும் விலக்கி உட்கார வைத்து, “நீங்கள் இருவரும் வீரர்கள் தான். நீங்கள் சண்டையிடட்டுக் கொண்டு ஒருவர் சாக நேரிட்டால், யார் சந்தோஷப்படுவான்! உங்கள் எதிரிதான் ஏனென்றால், அவன் செய்ய முடியாத காரியத்தை நீங்கள் செய்துவிட்டீர்கள்! இரு போர் வீரர்களுக்குப் பதிலாக அவனை எதிர்க்க ஒருவர் தானே மிஞ்சுவான்! எனவே, விவேகம் வேண்டும். வெறும் முரட்டுத்தனம், மூர்க்கத்தனம் கூடாது. ஏனெனில், அது முட்டாள்தனத்தில் முடியும்” என ஜே.பி.மார்க்ஸ் புத்திமதி சொன்ன நாளி லிருந்து கடப்பிடித்துத் தோழர்கள் ஆனவர்கள் தான் காத்திராவும் மண்டேலாவும். இப்போது ரோபன் தீவில் இரு வரும் ஆயுள் தண்டனையைச் சேர்ந்து அனுபவித்துக் கொண்டிருந்தனர். காத்திராவுக்குக் கல் உடைப்பது, சக்கர வண்டியில் அதை ஏற்றித் தள்ளுவது சிரமம். மண்டேலா உதவ ஒருவார். வார்டர் தடுப்பார். அவரவர் செய்ய வேண்டும் என அடிப்பார்.

இந்தக் கொடுமைகளை எடுத்துக் கூறிய மண்டேலா, தன்னுடன் உள்ள கைதிகள் பெற்றுள்ள பட்டங்கள், வந்த குடும்ப வரலாறு ஆகியவற்றை எடுத்துக் கூறி, நாங்கள் எங்கள் நம்பிக்கைக் காக, கொண்ட கொள்கைக்காகச் சிறையிலிருக்கிறோம். செய்த குற்றம் ஏதும் இல்லை என்பதை விளக்குவார்.

“சரி...அதில் நாங்கள் ஒன்றும் செய்ய முடியாது. அது நீதிமன்றத் தீர்ப்பு. இங்கே செய்யப்பட வேண்டியதை மட்டும் கேளுங்கள்” என்றார் ஒருநீதிபதி. மண்டேலா, உணவு, உடை, தங்கும் இடம், கடிதம் எழுதக் கூட உரிமை இல்லாத காட்டுமிராண்டித்தனம் என படடியலை நீட்டினார். சிறை அதிகாரி சீற்றத்தோடு, “இதை எல்லாம் சொல்ல நீ யார்?” எனக் கேட்டு மண்டேலா மீது பாய்ந்தான்.

மண்டேலா அவனைத் திருப்பித் திட்டவோ, தாக்கவோ முயலாமல், நீதிபதிகள் பக்கம் திரும்பி “உங்கள் முன்னிலையில் அவர் பாய்ந்த வேகத்தைப் பார்த்தீர்கள். இந்த மனிதர் சாதாரண சாமான்யக் குற்றவாளிகளை எப்படி நடத்துவார் என்பதை நான் சொல்ல வேண்டுமா?” எனக் கூறி விட்டு நகர்ந்தார். அந்த அதிகாரி இருவாரங்களில் மாற்றப்பட்டார். ஆனால், அதிகாரி மாற்றங்களைக் கண்டு ஏமாறக் கூடாது. ஏனெனில் வருகிறவன் மட்டும் என்ன உத்தம புத்திரனா?

சிறுதென்றல்

சிறைக்கு வின்னி, தன் இளைய மகள் ஜெனியுடன் ஒருமுறை, நீதிமன்ற அனுமதி பெற்று வந்தார். குழந்தைக்கு மூன்று வயதாகியிருந்தது. மண்டேலா சிறைக்குள் வருகிறபோது ஜெனி அம்மாவின் வயிற்றுச் சிற்றறைக்குள் இருந்தவள். குழந்தை மிக அழகாகத் துடிப்போடு நடந்தது. மண்டேலா குழந்தையைத் தூக்கி முத்தமிடவாறு, “வின்னி, நான் தெம்பு அரசு வம்சத்தைச் சேர்ந்தவன் அல்லவா? எனவே, ஜெனி இளவரசி தானே! ஆகவே தான் நமக்கு இந்த அரசு மரியாதை” என்று சுற்றி நின்றவார்டர்களைக் காட்டினார். இந்தச் சந்திப்பில் 45 நிமிடம் வரை அனுமதிக்கப்பட்டது.

இவ்வாறு இராண்டாண்டுக்கு ஒருமுறை பெரும்பாடுபட்டுப் போராடி அனுமதி பெற்று, குழந்தைகளுக்கும் அனுமதி பெற்று மண்டேலாவை வின்னி பார்த்து வந்தார். ஒருமுறை மண்டேலா வின் தாயாரையும் அழைத்து வந்தார். அவர் வயது காரணமாக தளர்ந்து, மெலிந்து இருந்தார். மகனைக் கைதியாகப் பார்க்க எந்தத் தாய்க்கும் பொறுக்காது. மண்டேலாவின் தாயார் 45 நிமிடங்களும் தேம்பி, கண்ணீர் வடித்துக் கொண்டே இருந்தார். பேசவே இல்லை. தன் தாயைக் கடைசித் தடவையாகப் பார்க்கிறோம் என்பது அன்று மண்டேலாவுக்குத் தெரியாது.

அன்று இரவு மண்டேலாவுக்கு மன உளைச்சல். அப்பா இறந்த பின், எல்லாச் சமையையும் ஏற்று தாய் பட்டபாடுகளை நினைத்தார். அவரை மகிழ்ச்சியாக வைத்திருக்கவே வக்கீல் வேலையில் தான் சம்பாதிக்க விரும்பியதையும் நினைத்துப் பார்த்தார். ஆனால் எதுவும் நடக்கவில்லை. (தொடரும்)



சோதனைகளைக் கடந்து சாதனையாளராக மண்டேலா

மஹோற்சவ பெருவிழா

(யாழ்ப்பாணம்)
இணுவில் கந்தசாமி கோயிலில் எதிர்வரும் முதலாம் திகதி நண்பகல் 12 மணிக்கு மஹோற்சவ பெருவிழா கொடியேற்றத்துடன் ஆரம்பமாகவுள்ளது. தொடர்ந்து 25 நாட்கள் நடைபெறும் இவ்விழாவில் 10 ஆம் திகதி வேல்திருவிழாவும், 12 ஆம் திகதி மஞ்சத் திருவிழாவும், 16 ஆம் திகதி

மாம்பழத் திருவிழாவும், 22 ஆம் திகதி கார்த்திகைத் திருவிழா கைலாசவாகனமும், 23 ஆம் திகதி வேட்டைத் திருவிழாவும், சப்பறத்திருவிழாவும் இடம்பெறும். 24 ஆம் திகதி சனிக்கிழமை தேர்த்திருவிழாவும், மறுநாள் ஞாயிறுக்கிழமை தீர்த்தத் திருவிழாவும் திங்கட்கிழமை திருக்கல்யாணமும் இடம்பெறும். (க)

தனது வருகையால் முன்னேற்றம் ஏற்படாதென்கிறார் சொல்ஹெய்ம்



(ஒஸ்லோ)
இலங்கைக்கான தனது வருகையால் தற்போதைய நிலைமைகளில் முன்னேற்றம் ஏதும் ஏற்படக்கூடிய சாத்தியம் இல்லையென்று நோர்வே சர்வதேச அபிவிருத்தியமைச்சரும் இலங்கை அமைதி தூதுவருமான எரிக்சொல்ஹெய்ம் தெரிவித்துள்ளார். எரிக்சொல்ஹெய்மின் உட்க அலுவலர் எஸ்பென் குல்லிஸ்டன் இது தொடர்பில் கூறுகையில், தனது இலங்கை வருகை பற்றி அமைச்சர்

எரிக்சொல்ஹெய்ம் கருத்துத் தெரிவிக்க விரும்பவில்லை. தனது பயணத்தின் மூலம் பாரிய முன்னேற்றம் ஏற்பட்டு விடும் என்று அவர் எதிர்பார்க்கவில்லை எனக்கூறியுள்ளார். இந்தவாரத்தில் எரிக்சொல்ஹெய்ம் மற்றும் சிறப்புத் தூதுவர் ஜோன் ஹன்சன் பௌயர் ஆகியோர் இலங்கை வருகை தருகின்றனர். அரசு தரப்பு மற்றும் தமிழீழத் தரப்பினருடன் சந்திப்புக்களை அவர்கள் மேற்கொள்கின்றனர். (க)

அல்லைப்பிட்டியில் பாதுகாப்பு பலப்படுத்தப்பட்டுள்ளதாம் கடற்படை தெரிவிப்பு

(யாழ்ப்பாணம்)
அல்லைப்பிட்டியிலிருந்து தமிழ் மக்கள் வெளியேறியமைக்கு தமிழீழ விடுதலைப் புலிகள் தான் காரணம் எனவும், கடற்படை காரணமல்ல என்றும் கடற்படை தெரிவிக்கின்றது. வடக்கு கடற் பிரதேச கட்டளைத் தளபதி இது குறித்து கருத்துத் தெரிவிக்கையில், கடந்த ஜனவரி மாதம் முதல் கடற்படையை இலக்கு வைத்து கிளைமோர் தாக்குதல்கள் மேற்கொள்ளப்பட்டன. எனினும், பிரதேசத்தின் பாதுகாப்பை கருதி மக்கள் மீதான எது வித கெடுபிடிகளும் மேற்கொள்ளப்படவில்லை. இதேவேளை கடந்த 13 ஆம் திகதி அல்லைப்பிட்டி, வேலணை, புளியங்கூடல் ஆகிய பிரதேசங்களில் சிறுவர்கள் உட்பட 13 பேர் படுகொலை செய்யப்பட்டனர். பொதுச் சொத்துக்களுக்கும் சேதம் விளைவிக்கப்பட்டன. இந்தத் தாக்குதல்கள் கடற்படையின் தலையீட்டால் மேலும் வலுவடையாமல் முடக்கிவிடப்பட்டன. மேற்படி தாக்குதலின் பின்னர் அச்சுறுத்தல் தரக் கூடிய போஸ்டர்கள் ஒட்டப்பட்டன. இதனையடுத்தே மக்கள் அங்கிருந்து வெளியேறத் தொடங்கினர். இந்தத் தாக்குதலைத் தொடர்ந்து மக்கள் பொலிஸாரிடமும் கடற்படையினரிடம் பாதுகாப்பைக் கோரியிருந்தனர். இதற்கமைய தற்போது அங்கு பாதுகாப்பு பலப்படுத்தப்பட்டுள்ளது என வடக்கு கடற்படை கட்டளை அதிகாரி ஒபாலிரணவீரமேனும் தெரிவித்துள்ளார். (க-9)

வழமை நிலைக்கு திரும்பும் குடநாடு

(யாழ்ப்பாணம்)
கடந்த சில வாரங்களாக அசாதாரண சூழ்நிலை காரணமாக வெறிச்சோடி கிடந்த யாழ். நகரம் மெல்ல மெல்ல வழமை நிலைமைக்கு திரும்பி வருகிறது. அரசு திணைக்களங்கள், பாடசாலைகள், தனியார் கல்வி நிறுவனங்கள் என்பன மீண்டும் இயங்க ஆரம்பித்துள்ளன. மட்டுப்படுத்தப்பட்ட அளவில் நடாத்தப்பட்ட போக்குவரத்து சேவைகளும் விஷ்தரிக் கப்பட்டு வழமை நிலைக்கு திரும்பியுள்ளன. இருப்பினும், மக்கள் மத்தியில் ஒரு வித பீதி தொடர்ந்து இருப்பதால் அவர்கள் மாலை 4 மணிக்கு பின்னர் வீதிகளில் நடமாடுவதை தவிர்த்து வருகின்றனர். இராணுவத்தினரும் இடையிடையே வீதியில் சோதனை நடவடிக்கைகளில் ஈடுபடுகின்றனர். சில பிரதேசங்களில் தேடுதல் நடவடிக்கைகளையும் முடுக்கிவிட்டுள்ளனர். இராணுவத்தினர் மீதான தாக்குதல்கள் குறைவடைந்துள்ள போதும் இராணுவத்தினர் உசார் நிலையில் இத்தகைய நடவடிக்கைகளில் இறங்கியிருப்பது மக்களுக்கு ஒரு வித அச்சத்தையும் ஏற்படுத்தியுள்ளதை அவதானிக்கக் கூடியதாக இருக்கிறது. (க-132,133)

உலகெங்கும் ஒரே நேரத்தில் ஒலிக்கப் போகும் உரிமைக்குரல்

தமிழீழ விடுதலைப் புலிகளுக்கு எதிராக ஐரோப்பிய ஒன்றியம் மேற்கொள்ளவுள்ள நடவடிக்கையை எதிர்த்தும் தமிழீழத்தில் அண்மையில் அதிகரித்துள்ள இணைப்புகொலைகளை நிறுத்தக் கோரியும் விடுதலைப் புலிகளே தமிழ் மக்களின் ஏகபிரதிநிதிகள் என்று வலியுறுத்தியும் எதிர்வரும் 29 ஆம் திகதி திங்கட்கிழமை உலகெங்கும் ஒரே நேரத்தில் புலம் பெயர்நாடுகளில்

தமிழ் மக்கள் பேரணிகளை முன்னெடுக்கவுள்ளனர். அந்தந்த நாட்டு பாராளுமன்றங்களுக்கு முன்பாக இந்தப் பேரணிகள் நடைபெறவுள்ளன. ஜேம்ஸ்டவுன் டீஸ்டோவ் நகரத்தின் புகையிரத நிலைய முன்றலில் காலை 11 மணிக்கு ஆரம்பமாகும் பேரணி பாராளுமன்ற முன்றலில் முடிவடையும் என பேரணி ஏற்பாட்டாளர்கள் தெரிவித்துள்ளனர். (க)

செர்பியாவிலிருந்து விடுதலை பெற்றது மான்டெனிக்ரோ

(போட்கோரிசு)

செர்பியாவுடனான உறவைத் துண்டித்துக்கொண்டு தனி நாடாக செயல்பட வேண்டும் என மான்டெனிக்ரோ பகுதி மக்கள் பெரும் பான்மையானோர் வாக்களித்துள்ளனர்.

மக்களிடம் எழுந்தது. இதை அங்கு வசிக் கும் ஒரு சிலர் எதிர்த்து வந்தனர். இந்த விஷயத்தில் மக்கள் கருத்தை அறிவதற்காக சில நாட்களுக்கு முன் அங்கு கருத்துக் கணிப்பு நடத்தப்பட்டது.



செர்பியாவிலிருந்து சுதந்திரம் பெற்றுவிட்ட மான்டெனிக்ரோ பகுதி மக்கள் போட்கோரிசிய நகரவீதிகளில் ஆழப்பாழ தங்களை மகிழ்ச்சியை வெளிப்படுத்தினர்.

மான்டெனிக்ரோ பகுதியில் நான்கு லட்சத்து 85 ஆயிரம் பேர் வாசித்து வருகின்றனர். இதில் 86.6 சதவீத மக்கள் வாக்களித்தனர். கருத்துக் கணிப்புவெற்றி பெற 55 சதவீதம் பேர் அதற்கு ஆதரவாக வாக்களித்து இருக்க வேண்டும் என்று விதிமுறை உள்ளது. தனி நாடு தொடர்பான வாக்கெடுப்பில் 55.4 சதவீத மக்கள் அதற்கு ஆதரவாக வாக்களித்துள்ளதாக அதிகாரியுள்வமாக தேர்தல் அதிகாரிகளால் அறிவிக்கப்பட்டுள்ளது.

கடந்த 90ஆம் ஆண்டில் ஆறு நாடுகளின் கூட்டமைப்பாக இருந்த யுகோஸ்லோவியாவில் கடந்த 90ஆம் ஆண்டு உள்நாட்டுப் போர் மூண்டது. போரின் தாக்கம் மிக அதிகமானதும் போஸ்னியா, குரேஷியா, மாசடோனியா மற்றும் ஸ்லோவேனியா ஆகிய நாற்கு நாடுகள் யுகோஸ்லோவியாவிலிருந்து பிரிந்து தனித்தனி குடியரசுகளாக அறிவித்துக்கொண்டன. செர்பியா மற்றும் மான்டெனிக்ரோ ஆகிய இரண்டு நாடுகள் மட்டும் பிரியாமல் இருந்தன. அரசு மற்றும் அரசியல்ரீதியான செயல்பாடுகள் இரு நாடுகளுக்கும் பொதுவாகவே இருந்து வந்தன.

இனிமேல் மான்டெனிக்ரோ தனி நாடாக செயல்படும். இந்த கோரிக்கைக்கு எதிராக 44.6 சதவீத மக்கள் வாக்களித்திருந்தனர். மான்டெனிக்ரோவின் தற்போதைய பிரதமராக மிலோ ஜுகானோவிக் இருந்து வருகிறார். இவர் தனி நாடு கோரிக்கைக்கு ஆதரவு தெரிவித்து வருபவர். அவர் இந்த வாக்கெடுப்பு குறித்து கருத்து தெரிவிக்கையில், மான்டெனிக்ரோ வரலாற்றில் மிக முக்கியமான நாள் இது. வரும் காலங்களில் ஜெரோப்பிய கூட்டமைப்பில் சேர்ந்து மான்டெனிக்ரோ முன்னேற்ற பாதையில் செல்லும் என்றார்.

செர்பியாவும் மான்டெனிக்ரோவும் தனித்தனியாகப் பிரிந்துவிட்ட நிலையில் யுகோஸ்லோவியாவின் சகாப்தம் முழுமையாக முடிவுக்கு வந்தது. (கு)

பிரதமருக்கான தகுதியுடையோர் பட்டியலில் மன்மோகன் சிங்கிற்கு முதலிடம்!

— கருத்துக் கணிப்பு முடிவுகள் —



(புதுடெல்லி) பிரதமருக்கான தகுதி பட்டியலில் பிரதமர் மன்மோகன் சிங்கு முதல் இடம் பெறுவதாக கருத்துக் கணிப்பில் தெரியவந்துள்ளது.

மோகன்சிங்குக்கு முதல் இடம் கிடைத்துள்ளது. அதிக சக்தியாய்ந்த பிரதமர் என்ற வகையில் மன்மோகன்சிங்குக்கு ஆதரவு 53 சதவீதமாக உயர்ந்து இருக்கிறது. அதோடு மக்கள் விரும்பும் பிரதமராக அவர் சோனியா காந்தி, வாஜ்பாய் ஆகியோரை விடவும் முன்னிலை பெற்றுள்ளார் என்று கருத்துக் கணிப்பு தெரிவிக்கிறது.

மத்தியில் ஐக்கிய முற்போக்கு கூட்டணி அரசு பதவிக்கு வந்து 2 ஆண்டுகள் நிறைவடைந்ததையொட்டி என்.டி.டி.வி என்ற தனியார் டெலிவிஷன் நிறுவனம் கருத்துக் கணிப்பு நடத்தியது. யூனியன் பிரதேசம் உட்பட 15 மாநிலங்களில் நகர்பகுதி மற்றும் கிராமங்களில் வசிக்கும் 4 ஆயிரத்துக்கும் மேற்பட்டவர்களிடம் கருத்து சேகரிக்கப்பட்டது. கடந்த திங்கட்கிழமை இந்த கருத்துக் கணிப்பு முடிவுகளை அந்த நிறுவனம் வெளியிட்டது. இந்த கருத்துக் கணிப்பில் பிரதமருக்கான தகுதிப் பட்டியலில் பிரதமர் மன்

அதே நேரத்தில் அரசை மன்மோகன் சிங் பின்னணியில் இருந்து சோனியா காந்தி இயக்குவதாக நம்புவதாக 71 சதவீதத்தினரும், மன்மோகன்சிங்கை விட சோனியாகாந்தி அதிகாரம் படைத்தவர் என்று 61 சதவீதத்தினரும் கருத்து தெரிவித்திருக்கிறார்கள். ஐக்கிய முற்போக்கு கூட்டணி அரசு தனது முழு பதவிக்காலமான 5 ஆண்டுகள் நீடிக்கும் என்றும் ஒருவேளை இப்போதைக்கு தேர்தல் வந்தாலும் அதில் காங்கிரஸ் தலைமையிலான கூட்டணியே அமோக வெற்றி பெறும் என்றும் 80 சதவீதம் பேர் கருத்து கூறியிருக்கிறார்கள். (கு)

ஆப்கானிஸ்தானில் தாக்குதல் 50 தலிபான்கள் மரணம்

(கந்தஹார்)

ஆப்கானிஸ்தானின் கிழக்குப் பகுதியில் அமெரிக்க- ஆப்கன் கூட்டுப்படையினர் நடத்திய விமானத் தாக்குதலில் 50 தலிபான்கள் கொல்லப்பட்டனர்.

தாக்குதலில் பொதுமக்கள் சிலரும் கொல்லப்பட்டதாகவும் பலர் காயமடைந்ததாகவும் அந்தப் பகுதியைச் சேர்ந்தவர்கள் தெரிவித்தனர்.

ஆப்கானிஸ்தானின் கிழக்குப் பகுதியில் கந்தகார் மாநிலம் உள்ளது. அங்குள்ள அபிஸி கிராமம் தலிபான்கள் ஆதிக்கம் உள்ள பகுதியாகும்.

தாக்குதலில் இருந்து தப்புவதற்காக தலிபான்கள் ஒரு இஸ்லாமியப் பள்ளிக் குள் ஓடினார்கள்.

இங்கு அமெரிக்கக் கூட்டுப்படையினர் கடந்த ஞாயிற்றுக்கிழமை இரவு விமானத் தாக்குதல் நடத்தினர். அந்தத் தாக்குதலில் 50 தலிபான் தீவிரவாதிகள் இறந்ததாக அமெரிக்க- ஆப்கன் கூட்டுப்படையினர் செய்தித்தொடர்பாளர் தெரிவித்தார். ஆனால்

ஆனால் அதன் மீது குண்டு வீசி தலிபான்கள் அழிக்கப்பட்டனர் என்றும் அவர்கள் கூறினார்கள்.

கடந்த புதன்கிழமையிலிருந்து ஆப்கானிஸ்தானின் கிழக்குப் பகுதியில் வன்முறைச் சம்பவங்கள் நடந்து வருகின்றன. அவற்றில் இதுவரை 240 பேர் உயிரிழந்துள்ளனர். (கு)



லண்டனில் எட்ஜ்வீர் பகுதியிலிருந்து லட்சுமி நாராயண்கோவில் ஸ்டேன்மோர் பகுதிக்கு சூடமாற்றம் செய்யப்பட்டுள்ளது. சூதையொட்டி நடந்த விழாவில் இந்திய பெண்கள் கலாசாரம் ஏந்தியும் கோலாட்டம் ஆடியும் உள்வமைகளை சென்ற போது...

பாலஸ்தீனத்திற்கு உதவுவதற்கு நிதி திரட்டும் மாணவர்கள்

(தெஹ்ரான்)

இஸ்ரேல் நாட்டிற்கு எதிரான நடவடிக்கைகளில் ஈடுபட ஈரான மாணவர்களின் ஒரு பிரிவினர் நிதி திரட்டி வருகின்றனர்.

தொடர்பாளர் கருத்துக் கூறுகையில், ஹமாஸ் தலைமையிலான பாலஸ்தீன அரசிற்கு மேற்கத்திய நாடுகள் அளித்து வரும் நிதி உதவிகளை நிறுத்திவிட்டன.

இஸ்ரேலுக்கு எதிரான நடவடிக்கைகளில் பாலஸ்தீனம் ஈடுபட அவர்கள் கூட்டங்களையும் நடத்தி வருகின்றனர்.

நாங்கள் திரட்டும் நிதியை ஹமாஸ் தலைமையிலான பாலஸ்தீனிய அரசுக்கு அனுப்பி வைப்போம். இஸ்ரேலின் தூண்டுதலாலேயே மற்ற நாடுகள் பாலஸ்தீனத்திற்கு எந்த உதவியும் செய்வதில்லை என்றார்.

கடந்த ஞாயிற்றுக்கிழமை தெஹ்ரான் பல்கலைக்கழகத்தில் 'நிதியை தேடுங்கள்' என்ற பெயரில் கூட்டத்திற்கு இந்த மாணவர் அமைப்பு ஏற்பாடு செய்திருந்தது. இதில் 300க்கும் மேற்பட்ட மாணவர்கள் கலந்துகொண்டனர்.

கடந்த ஜனவரியில் நடந்த தேர்தலில் ஹமாஸ் தலைமையிலான அரசு வெற்றி பெற்றது. இந்த அரசு தீவிரவாதத்திற்கு எதிரான நடவடிக்கைகளை அழிப்போம் என பகிரங்கமாக அறிவிக்காததால் அமெரிக்க, ஜெரோப்பிய நாடுகள் பாலஸ்தீனத்திற்கு செய்து வந்த நிதி உதவிகளை நிறுத்தி விட்டன.




இஸ்ரேலுக்கு எதிரான நடவடிக்கைகளில் ஈடுபட அரேபிய நாடுகளில் நிதி திரட்ட இந்த மாணவர் அமைப்பு பிரசாரத்தை மேற்கொண்டுள்ளது. (கு)

ஏவுதளத்துக்குச் சென்றது டிஸ்கவரி விண்வெளி ஓடம்

விண்ணில் செலுத்தப்படுவதற்காக புளோரிடா மாகாணம் கேப் கேனவரலில் உள்ள கென்னடி விண்வெளி மையத்துக்கு கொண்டு செல்லப்பட்டது அமெரிக்க விண்வெளி ஓடம் டிஸ்கவரி.

விண்வெளி மையத்தைச் சென்றடைந்தது விண்ணில் செலுத்தப்படவுள்ள இரண்டாவது டிஸ்கவரி ஓடம் இது. முன்னதாக 2005 ஜூலையில் டிஸ்கவரி செலுத்தப்பட்டது. அஜற்கு முன்னதாக 2003 இல் செலுத்தப்பட்ட கொலம்பியா விண்வெளி ஓடம் பயங்கர விபத்துக்குள்ளாகியது குறிப்பிடத்தக்கது. (கு)



இத்தகவலை வாஷிங்டனில் உள்ள நாஸா விண்வெளி ஆராய்ச்சி மையம் தெரிவித்துள்ளது. ஜூலை முதலாம் திகதி மற்றும் ஜூலை 19ஆம் திகதிக்கு இடையே கென்னடி விண்வெளி மையத்தில் உள்ள விண்வெளி ஓடத்தை செலுத்தும் வாகனம் மூலம் டிஸ்கவரி விண்ணில் ஏவப்படவுள்ளது.

இதற்காக மிகப்பெரிய டிரக்டர் - வாகனம் மூலம் டிஸ்கவரி கடந்த வியாழக் கிழமை புறப்பட்டது. மணிக்கு 1.6 கி.மீ வேகத்தில் இந்த வாகனம் தனது பயணத்தைத் தொடங்கியது. 6 மணி நேரத்தில் கென்



மூலையில் நடந்த மத்திய ஐக்கிய முற்போக்கு கூட்டணியின் சூரண்டாம் ஆண்டு விழாவில் பிரதமர் மன்மோகன்சிங் மற்றும் கூட்டணி தலைவர்கள் அரசின் சாதனையை புத்தகமாக வெளியிட்டனர்.

ஒரு நாடாட்சல் அறிவு இருக்கவேண்டிய இடத்தில் அதிகாரம் அமரத் தொடங்கிவிட்டால் அதன் பிறகு அது முன்னால் வந்து அந்த நாடாட்சல் படுகுழிக்கு இழுத்துச் சென்று விடும்.

-இங்கர்சால்



வலம்புரி

வேற்று நாட்டுப் படைகளை அழைப்பது அரசின் திட்டமா?

நோர்வேயின் சமாதான முயற்சி வெற்றி தரும் நம்பிக்கையை மக்கள் இழந்து விட்டனர். சுருங்கக்கூறின் நோர்வேயும் தனது முயற்சி மீது கொண்டிருந்த நம்பிக்கைகளை இழந்து விட்டதென்றே கூறவேண்டும்.

எடுத்த முயற்சியை தளரவிடாது பிரயத்தனம் செய்யும் நோர்வேயின் பணி இறுதிக்கட்டத்தை நெருங்கி விட்டதென்பதும் எந்நேரமும் தனது சமாதான அனுசரணைப் பணியில் இருந்து அந்த நாடு விலகிக்கொள்ளலாம் என்பதும் எதிர்பார்க்கப்படுவதாக உள்ளது.

நோர்வேயின் சமாதான அனுசரணைப் பணி ஒரு புறத்தில் முன்னெடுக்கப்பட்டாலும் அதற்கு அமெரிக்காவின் நடவடிக்கைகள் அனைத்தும் தடை போடுவதாகவே இருக்கின்றன.

பேச்சுக்கான முயற்சிகள் இடம்பெறும் போது ஐரோப்பிய ஒன்றியம் விடுதலைப்புலிகளை தடை செய்யவேண்டுமென அமெரிக்கா வலியுறுத்துவது எவ்வகையில் பொருத்தமானது?

ஆக, இலங்கையில் அனுசரணைப் பணியில் இருந்து நோர்வேயை விலக்குவதும் அமெரிக்காவின் நோக்கம் என்பது புலனாகின்றது.

எனவே, நோர்வேயின் சமாதான அனுசரணைப் பணி தொடருமென யாரேனும் அறுதியிட்டுக் கூறுவார்களாயின் அது மக்களை ஆற்றுப்படுத்துவதற்கான ஆறுதல் வார்த்தையாக இருக்கமுடியுமே அன்றி அதற்குள் உண்மைத் தன்மை எதுவும் இருக்க முடியாது.

தென்னிலங்கை அரசியல் புலத்தில் ஆட்சி பீடத்தைக் கைப்பற்றுவோர் கூறிக்கொள்ளும் 'சமாதானம்' என்பது வெறும் வார்த்தைக் கோலமே அன்றி அதற்குள் விசுவாசமான உச்சரிப்புக்கள் கிடையாது.

பேச்சுவார்த்தை என்ற வலைக்குள் விடுதலைப்புலிகளை சிக்க வைப்பது - அதனூடாக அவர்களின் ஆள் மற்றும் ஆயுத பலத்தை வலுக்குறைப்பது இதுவே ஆட்சியாளர்களின் இலக்கு.

இதனை விடுதலைப்புலிகளும் தெரிந்து கொள்ளாதவர்கள் அல்ல.

சர்வதேசத்தில் தலைப்பாகை கட்டக்கூடிய சில நாடுகளின் ஆலோசனைக்கு அமைய விடுதலைப்புலிகளை பேச்சுவார்த்தைக்குள் அடக்கி விட முற்பட்ட அரசின் சுற்றி வளைப்புத்திட்டம் கனகச்சிதமாயினும், தமிழ் மக்களுக்கு வழங்கக்கூடிய தீர்வுத் திட்டம் ஏதேனும் அரசிடம் இருக்கிறா? என்றால் அதுதான் இல்லை.

இதன் காரணமாக தனது பேச்சுவார்த்தையை விடுதலைப்புலிகள் தபடக் கழிக்கிறார்கள் என உலக நாடுகளில் பூச்சுத்தும் வேலை தூதல்வி கண்டது.

எனினும் இலங்கை அரசுக்கு ஆலோசனை கொடுத்த அமெரிக்கா போன்ற நாடுகள் இப்போதும் இலங்கை ஆட்சியாளர்கள் முடிய தீக்கு எண்ணாய் விட்டுக்கொண்டே இருக்கிறார்கள். இதில் ஒன்றுதான் தமது நாட்டுப் படைகளையாவது உங்களுக்குத் தருவோம் என்ற உஷார் படுத்தலாகும்.

துணைக் குழுவுக்கு அரசு ஆதரவு வழங்குவதே வன்முறைகள் இடம்பெறுவதற்கு காரணம்

ஐரோ. ஒன்றியத்துக்கு கூட்டமைப்பு கடிதம்

(யாழ்ப்பாணம்)

இலங்கை அரசாங்கம் வடக்கு-கிழக்கில் புதிய துணை ஆயுதக்குழுக்களுக்கு ஆதரவு வழங்கிவருகின்றது. இதுவே இன்றைய வன்முறைகளுக்கு முக்கிய காரணமாகும் என்று ஐரோப்பிய ஒன்றியத்துக்கு அனுப்பிவைத்துள்ள கடிதத்தில் தமிழ் தேசியக் கூட்டமைப்பு சுட்டிக்காட்டியுள்ளது.

சுயநிர்ணய உரிமையை நடைமுறைப்படுத்துவதற்கான தமிழர்களின் அரசியல் அபிலாஷைகளை அங்கீகரிக்க இலங்கை அரசாங்கம் திட்டமிட்டு மறுத்துவருகின்றது. இதுவே தமிழ் தேசியத்துக்கும் அரசாங்கத்துக்கும் மிடையில் பிணக்கு ஏற்படுவதற்கு அடிப்படைக் காரணம் என்றும் கூட்டமைப்பு சுட்டிக்காட்டியுள்ளது. இலங்கையில் நிலவும் தற்போதைய நிலைவரம் தொடர்பாகவும் ஐரோப்பிய பாராளுமன்றம் அண்மையில் நிறைவேற்றிய தீர்மானம் குறித்தும் தமிழ் தேசியக் கூட்டமைப்பு சூடி ஆராய்ந்த பின்னரே ஐரோப்பிய ஒன்றியத்துக்கு குறித்த கடிதம் அனுப்பிவைக்கப்பட்டுள்ளது.

அக்கடிதத்தில் தமிழ் தேசியக் கூட்டமைப்பின் எம்.பிக்களான ஆர். சம்பந்தன், மாவை சேனாதிராஜா, சுரேஷ் பிரேமச்சந்திரன், செல்வம் அடைக்கலநாதன், கஜேந்திரகுமார் பொன்னம்பலம் ஆகியோர் கையாப்பமிட்டுள்ளனர். கடிதத்தில் மேலும் தெரிவிக்கப்பட்டுள்ளதாவது,

இலங்கையில் குறிப்பாக வரலாற்று ரீதியாக தமிழ் பேசும் மக்கள் வாழும் வடக்கிலும் கிழக்கிலும் தமிழ் மக்கள் இந்நாட்டு அரசாங்கத்தில் காத்திரமான பங்குவகிக்க, அரசாங்கத்தால் அனுமதிக்கப்படவில்லை. தமிழ் மக்களின் சுயநிர்ணய உரிமையும், அதிகாரபரவலாக்கலும் அரசாங்கத்தால் அங்கீகரிக்கப்படவில்லை.

அரசாங்கம் இடைவிடாமல் முயன்றும், இராணுவ ரீதியாக தீர்வுகாண்பதில் அது தோல்விகண்டுள்ளது. இந்நிலையில் வரலாற்று ரீதியிலாக தமிழ் பேசும் மக்கள் வாழும் வடக்கிலும், கிழக்கிலும் பல பகுதிகளை விடுதலைப்புலிகள் தம் கட்டுப்பாட்டுக்குள் வைத்திருக்கிறார்கள்.

அதேவேளை புலிகள் யுத்தநிறுத்த உடன்படிக்கைக்குத் திரும்புமாறு இலங்கை அரசாங்கத்தை வலியுறுத்துகிறார்கள். தற்போதைய சமாதான முன்னெடுப்புக்கள் இலங்கை அரசாங்கத்துக்கும் விடுதலைப்புலிகளுக்கு மிடையிலான அதிகாரத்தை பிரதிபலிக்கின்றன. விடுதலைப்

புலிகளின் அதிகாரத்துக்குள் கட்டுப்பாட்டிலுள்ள பகுதிகள், இராணுவ அமைப்பு கட்டுப்பாட்டிலிருந்து ஆகியவையும் அடங்கும். புலிகளின் இந்நிலைப்பாட்டுக்கு, தம்மத்தியிலுள்ள தமிழர்கள், இலங்கையிலும் வெளிநாடுகளிலும் உள்ள தமிழர்கள் ஆகியோரின் ஆதரவு உண்டு. தேர்தல்கள் மூலமாக தமிழ் மக்களின் ஆணையைப் பெற்ற தமிழ் தேசிய கூட்டமைப்பு சமாதான முன்னெடுப்புகளில் தமிழ் மக்களின் ஏகப்பிரதிநிதிகளாக, விடுதலைப்புலிகளையே அங்கீகரிக்கின்றது.

இலங்கை அரசாங்கம் வடக்கிலும் கிழக்கிலும் புதிய துணை ஆயுதக்குழுக்களுக்கு ஆதரவு வழங்கி வருகிறது. இதுவே இன்றைய வன்முறைக்கு முக்கிய காரணமாகும். விடுதலைப்புலிகள் தமிழர் தேசிய கூட்டமைப்பின் முக்கிய தலைவர்கள் தெரிவுசெய்யப்பட்ட எம்.பிக்கள் தமிழ் சிவில் சமூகத் தலைவர்கள், தமிழ் மனிதாபிமான சேவையாளர், முக்கிய தமிழ் பத்திரிகையாளர் ஆகியோரை கொலை செய்வதில் இக்குழுக்கள் ஈடுபட்டு வருகின்றன.

தமிழ் சிவில்லின்கள் வாழும் பகுதிகளில் கடல், தரை மார்க்கமான விமானத்தாக்குதல்களை இலங்கை ஆயுதப்படைகள் மேற்கொண்டுள்ளன. இதனால் சிவில்லின்களான தமிழர்களும் முஸ்லிம்களும் கொல்லப்பட்டுமிருக்கிறார்கள் பாரதூரமான காயங்களுக்கு இலக்காகியுமுள்ளார்கள்.

வன்முறைகளுக்கு அரசாங்கம் ஆயுதப்படைகளோடு இணைந்து செயற்படும் துணை ஆயுதக்குழுக்களே காரணமாகுமென்பது தெளிவாகிவிட்டது. இந்நிலைப்பாட்டில் இலங்கை அரசாங்க ஆயுதப்படைகளின் தாக்குதல்கள் விருந்து விடுபடவும், மனித பாதுகாப்புக்கும் விடுதலைப்புலிகளின் இராணுவ அமைப்புக்கள் அவசியம் என்கருதும் நிலைக்குத் தமிழர்கள் தள்ளப்பட்டுள்ளார்கள்.

ஜெனிவா பெப்ரவரி உடன்படிக்கையை இதயபூர்வமாக நடைமுறைப்படுத்துவதில் இலங்கையின் பங்கு தோல்விகண்டுள்ளது. ஜெனிவா பெப்ரவரி உடன்படிக்கைக்கு பின்னர் வடக்கிலும் கிழக்கிலும் சுமார் 200 தமிழ் சிவில்லின்கள் கொல்லப்பட்டுள்ளார்கள். அடுத்தகட்டப் பேச்சுவார்த்தைகளுக்கான ஏற்பாடுகளைக் குழப்பியடிக்கவும் புலிகளை பேச்சுக்கு செல்லவிடாது திட்டமிட்டு தடுப்பதற்குமான நடவடிக்கைகள் மேற்கொள்ளப்பட்டுள்ளன. (க)

அரசாங்கம் புல்களுடனும் பேசுவதன் மூலமே முஸ்லிம் பிரச்சினைகளுக்கு தீர்வுகாணமுடியும்

என்கிறார் பஷீர் சேகுதாவுத்

(கொழும்பு)

அரசாங்கத்துடனும் தமிழீழ விடுதலைப்புலிகளுடனும் பேசுவதன் மூலமே முஸ்லிம் சமூகத்தின் உரிமைகள் மற்றும் பாதுகாப்பு தொடர்பான பிரச்சினைகளுக்கு தீர்வு காணமுடியுமென்று சிறிலங்கா முஸ்லிம் காங்கிரஸ் நம்புவதாக அந்தக் கட்சியின் தவிசாளரும், பாராளுமன்ற உறுப்பினருமான பஷீர் சேகுதாவுத் தெரிவித்துள்ளார்.

அந்த அடிப்படையில் தமிழீழ விடுதலைப்புலிகள் இயக்கத்துடன் சிறிலங்கா முஸ்லிம் காங்கிரஸ் பேச்சுவார்த்தை நடத்த விரும்புவதாகவும் அவர் தெரிவித்துள்ளார். ஏறாவுரில் நேற்று முன்தினம் நடைபெற்ற வைபவம் ஒன்றில் கலந்துகொண்டு உரை நிகழ்த்துகையிலேயே

மாணவர்களை ஏற்ற மறுக்கும் சாரதி நடத்துநர்கள் மீது கரும் நடவடிக்கை

எடுக்கப்படும் என்கிறார் அமைச்சர் பெளசி

பாடசாலை மாணவர்களுக்கு இலங்கை போக்கு வரத்துச்சபை பஸ்களில் இலவச பிரயாண வசதிகளை வழங்கும் திட்டம் அறிமுகம் செய்யப்பட்டதை அடுத்து எழுந்துள்ள செயல் ரீதியான பிரச்சினைகளை தீர்த்து வைப்பதற்கு அமைச்சர் எம். எச். எம். பெளசி நடவடிக்கை எடுத்துள்ளார்.

இந்தத் திட்டம் மஹிந்த சிந்தனைக் கோட்பாட்டிற்கு அமைவாக முன்னெடுக்கப்படவுள்ளது. இந்தத் திட்ட அமுலாக்கத்தில் ஏற்பட்ட சில பிரச்சினைகள் இனங்காணப்பட்டுள்ளது. ஒரு சில மத்திய போக்குவரத்துச் சபை பஸ் நடத்துனர்களும் சாரதிகளும் பாடசாலை மாணவர்களை ஏற்றிச்செல்வதில் அசமந்தப் போக்கை பின்பற்றுவது கண்டறியப்பட்டுள்ளது. அவ்வாறான சந்தர்ப்பங்கள் பற்றி மக்கள் அமைச்சுக்கு உடனடியாக தெரியப்படுத்த வேண்டுமெனவும் அமைச்சர் கேட்டுக்கொண்டுள்ளார்.

தனியார் பஸ்சேவைகளிலும் மாணவர்களுக்கு இந்த வசதிகளை பெற்றுக்கொடுப்பதற்கு அமைச்சு முயற்சி எடுத்துவருகின்றது.

பாராளுமன்றத்தில் நேற்று முன்தினம் மாலை நடைபெற்ற விசேட விவாதத்தின் போதே அமைச்சர் பெளசி இதனைத் தெரிவித்துள்ளார். நாட்டிலுள்ள சகல பஸ்டிப் போக்குகளுக்கும் தேவையான பஸ்களை வழங்கி சிறந்த போக்குவரத்துச் சேவையை நடத்துவதற்கும் நடவடிக்கை எடுக்கப்பட்டுள்ளதாகவும் அமைச்சர் பெளசி மேலும் கூறினார். (க-9)

பாராளுமன்ற உறுப்பினர் இதனைத் தெரிவித்துள்ளார்.

உள்ளூராட்சி மன்றத் தேர்தலில் கிழக்கு மாகாணத்தில் சிறிலங்கா முஸ்லிம் காங்கிரஸுக்கு கிடைத்த வெற்றியினை அடுத்து முஸ்லிம் காங்கிரஸுடன் பேச்சுவார்த்தை நடத்துவதற்கு அரசாங்க தரப்பிலிருந்து விடுக்கப்பட்ட அழைப்பு ஏற்றுக்கொள்ளப்பட்டுள்ளது. குறிப்பாக முஸ்லிம் காங்கிரஸ், முஸ்லிம் சமூகத்தின் உரிமையை, அபிலாசைகள் தொடர்பாக தமிழீழ விடுதலைப்புலிகளின் தலைவர் வேலுப்பிள்ளை பிரபாகரனுடன் வரலாற்று ஒப்பந்தம் ஒன்றை செய்துள்ளது.

அதேபோன்று முஸ்லிம்களுக்கு நிலத்தொடர்பற்ற சுயாட்சி வழங்குவதற்கான ஒப்புதல் ஆவணம் ஒன்றில் ஜனாதிபதி தேர்தலின் போது ஐக்கிய தேசியக் கட்சியின் தலைவர் ரணில் விக்கிரமசிங்கவுடன் கையொப்பமிட்டு வரலாற்று ரீதியிலான சாதனையை முஸ்லிம் காங்கிரஸ் படைத்துள்ளது இதைச் சந்தர்ப்பத்தில் இந்த இரண்டு ஒப்புநதங்களையும் அடிப்படையாகக்கொண்ட கோரிக்கைகளை தற்போதைய ஜனாதிபதி மஹிந்த ராஜபக்ஷவிடம் முன்வைத்து நாடாத்தப்படும் பேச்சுவார்த்தையில் ஒப்புதல் வழங்கப்படும் பட்சத்திலேயே முஸ்லிம் காங்கிரஸ் அரசாங்கத்திற்கு ஆதரவு வழங்குவது பற்றி பரிசீலனை செய்யும்.

இதற்கிடையில் இலங்கையில் மீண்டும் யுத்தம் ஏற்படுவதை தடுக்கும் வகையில் அரசாங்கமும் தமிழீழ விடுதலைப்புலிகளும் சர்வதேச சமூகமும் இணைந்து விரைவில் பேச்சுவார்த்தைகளை ஆரம்பிக்க வேண்டுமென்றும் அவர் கேட்டுக்கொண்டுள்ளார். (க-9)



சாய் கூருள் முத்தம்

ஒவ்வொருவரும் தத்தமது பாதையைக் கடைபிடித்து வாழ்க்கையை சரியான முறையில் நோக்கினால் வாழ்க்கை புனிதமாகப்படும் அனைத்து ஒரு வணக்கத்துக்குரிய யாத்திரையாக மாற்ற முடியும். சோம்பலுள்ள முனை எல்லாவற்றையும் மிகைப்படுத்தும் சந்தேகப் பிராணிகள் சமூகத்துக்கு உறு விளைவிப்பார்கள். சிந்திக்காமல் விமர்சிப்பதால் இடைவெளிகள் அிகலும் மனத சகோதரத்துவத்தின் அடிப்படைத் தத்துவத்தை மட்டும் நீங்கள் புரிந்து கொள்வீர்களானால் மனத சமுதாயம் சமாதானமும் ஆனந்தமும் நிரம்பிய பிராண்டமான தோர் குடும்பமாக விளங்கும்.

நாளாந்த நற்சீந்தனை



வவுணதீவில் இராணுவத்தின் சினைப்பர் தாக்குதலில் வீரச்சாவடைந்த மட்டக்களப்பு மாவட்ட துணைத் தளபதி கேணல் ரமணனின் இறுதி அஞ்சலி நிகழ்வில்...

இடம் பெயர்ந்து வன்னி செல்வோருக்கு இராணுவம் புதிய கட்டுப்பாடு விதிப்பு

கல்வியங்காட்டிலிருந்து இடம் பெயர்ந்து வன்னி சென்ற 10 குடும்பங்கள் முகமாலை யில் வைத்து இராணுவத்தினரால் திருப்பி அனுப்பப்பட்டுள்ளனர். யாழ்.குடாநாட்டில் தற்பொழுது நிலவும் அசாதாரண சூழ்நிலை காரணமாக கல்வியங்காடு ஆனந்தபுரம் பகுதியிலிருந்து 10 குடும்பங்கள் கிளிநொச்சிக்குச் சென்றன. அப்போது முகமாலை இராணுவச் சோத

னைச்சாவுடியில் மறிக்கப்பட்ட அவர்களை அரசு அதிபரிடமும், கோப்பாய் பிரதேச செயலரிடமும் உறுதிப்படுத்திய கடிதத்தினைக் கொண்டு வந்தால் மட்டுமே கிளிநொச்சிக்குச் செல்ல அனுமதிக்க முடியும் என கூறி இராணுவத்தினர் திருப்பி அனுப்பியுள்ளனர். இதே போன்றே யாழ்ப்பாணத்திலிருந்து கிளிநொச்சிக்கு இடம் பெயர்ந்து செல்லும் கிளிநொச்சி இராணுவம் கூறி வருவதாகத் தெரிவிக்கப்பட்டது. (ச-15)

நிறை குறைந்த பாண் விற்பனை தயாரிப்போர் மீது நடவடிக்கை

(யாழ்ப்பாணம்) நிர்ணயிக்கப்பட்ட நிறையில் (450 கிராம்) பாணை தயாரிக்கத் தவறுவோர் மீது கடும நடவடிக்கை எடுக்கப்படும் என யாழ்.மாவட்ட மேலதிக அரசு அதிபர் ஆ.சிவசுவாமி தெரிவித்துள்ளார்.

யாழ்.மாவட்டங்களில் உள்ள வெதுப்ப கங்களில் பாவனையாளர்கள், அலுவலக அதிகாரி சபையின் பொறுப்பதிகாரிகளும் நிறுவககள், அளவைகள் திணைக்கள அதி காரிகளும் மேற்கொண்ட திடீர் சோதனையின் போதே பாணின் நிறை குறைந்திருந்த மை கண்டறியப்பட்டதாக தெரிய வந்துள்ளது.

யாழ்.மாவட்ட வெதுப்பகங்களில் சிலவற்றில் தயாரிக்கப்படும் பாணின் நிறை குறைவாக உள்ளதாக மேலதிக அரசு அதிபரின் கவனத்திற்கு கொண்டு வரப்பட்டபோதே அவர் இவ்வாறு தெரிவித்தார்.

தற்போது பாணின் நிறை 450 கிராமாக தயாரிக்கப்பட்டு வருகின்றமை குறிப்பிடத் தக்கது. (ச-133)

இராணுவம்...

ஒப்பிலாமணி சங்கரன் என்ற தேசிய துணைப்படை வீரர் வீரச்சாவைத் தழுவிக்கொண்டார் என்று திருகோணமலை மாவட்ட அரசியல்துறை அறிவித்துள்ளது. (ச-5)

தமிழ்நாட்டு...

போது அவர் இதனைத் தெரிவித்துள்ளார். இதேவேளை சமாதானப் பேச்சுக்கள் குறித்து அரசாங்கம் ஆக்கபூர்மான நடவடிக்கைகளை எடுத்த போதும் விடு தலைப்புலிகளிடம் இருந்து பதில் ஏதுவும் இல்லை எனவும் அமைச்சர் தெரிவித்தார்.

இதனையடுத்து ஆக்கபூர் வமான முயற்சிகளை மேற்கொள்வதற்காக நோர்வேக் குழுவினர் இலங்கை வந்துள்ளதாகவும் அவர் கூறினார். (ச-05)

மீன்வியாபாரி...

காணாமல் போன கணவனைத் தேடி அவரின் மனைவி நேற்றுக் காலை தோப்பு ருக்குச் சென்ற போது அங்கு முகாம் அருகில் உள்ள வயல் வெளியில் அவர் சடலம் கண்டெடுக்கப்பட்டது.

அவரது உடலில் கட்டுக்காயம் காணப்படுவதாக தெரிவிக்கப்பட்டது. இதேவேளை தோப்பூர் பகுதியில் நேற்று முன்தினம் இரவு துப்பாக்கிப் பிரயோகம் மேற்கொள்ளப்பட்டதாகவும் தெரியவருகிறது. (ச-05)

யாழ். மீட்புச் சமரில் பங்குகொள்வதே தளபதி ரமணனின் விருப்பம்

தளபதி ரமேஸ் தெரிவிப்பு

(கிளிநொச்சி)

யாழ்.குடாநாடு மீட்கப்படும் சமரில் பங்குகொள்ளவேண்டும் என்று தளபதி ரமணன் விருப்பம் தெரிவித்துள்ளார்.

ரமணனின் கனவுகளை நிறைவேற்ற மக்கள் அனைவரும் பாடுபட வேண்டும். மட்டக்களப்பு யாழ்ப்பாணமும் மீட்கப்படும் போதுதான் ரமணனின் கனவு நன்வாகும் என கேணல் ரமேஸ் தெரிவித்துள்ளார்.

கேணல் ரமணனின் நிறைவு நிகழ்வுகள் நேற்று கிளிநொச்சி பண்பாட்டு மண்டபத்தில் நடைபெற்றது.

அதில் கலந்து கொண்டு உரையாற்றும் போதே அவர் இதனைத் தெரிவித்தார். தளபதி ரமணன் இலங்கை - இந்தியப்படைகளுக்கு எதிரான பல வெற்றிகரத்தாக்குதல்களை நிகழ்த்தியவர்.

மட்டக்களப்பில் துரோகம் நிகழ்ந்தபோது தமிழ்த் தேசியத்தைக் காப்பதற்காக தமிழீழ தேசியத் தலைவருக்கு உறுதுணையாக இருந்தவர்.

ரமணனின் இழப்பு ஈடுசெய்ய முடியாத இழப்பாக இருந்தபோதும் மக்களும் போராளிகளும் எதிரிகளையும் துரோகிகளையும் எதிர்கொள்ள ஒன்றுபட்ட வேண்டுகோள் தெரிவித்தார்.

கிளிநொச்சி மாவட்ட தேசிய எழுச்சிப் பேரவையைச் சேர்ந்த எஸ்.சிவபாலன் தலைமையில் நடைபெற்ற இந்த நிறைவு நிகழ்வின் போது முதன்மைச் சுடரினை தமிழீழ மாவீரர் பணிமனைப் பொறுப்பாளர் பொன். தியாகம் ஏற்றிவைத்தார்.

இதேவேளை நேரடியாகத் தாக்க திராணியற்ற எதிரிகள் தளபதி ரமணனை பின்புறம் இருந்து தாக்கி வீழ்த்திவிட்டனர் என தமிழீழ விடுதலைப்புலிகளின் மூத்த தளபதி கேணல் பால்ராஜ் தெரிவித்துள்ளார்.

கேணல் ரமணனை நீண்ட நாட்களாக எனக்குத் தெரியாது. ஆனால் அவருடைய பல திறமைகளையும் சாதனைகளையும் கேள்விப்பட்டிருக்கிறேன்.

இறுதியாக தளபதி ரமணன் தலைவரைச்



சந்திப்பதற்காக வந்திருந்தபோது நான்கு மணிநேரம் அவருடன் கதைப்பதற்கு எனக்கு வாய்ப்புக்கிடைத்தது.

அந்த கலந்துரையாடலின் போதே தளபதி ரமணன் பற்றி என்னால் முழுமையாக அறிந்து கொள்ள முடிந்தது. கருணாவின் துரோகம் நிகழ்ந்தபோது மட்டக்களப்பில் இருந்து வன்னிக்கு வந்த போராளிகளில் ரமணனும் ஒருவர். ரமணன் உட்பட்ட போராளிகளைச் சந்தித்தபோது தலைவர் அவர்கள், நீங்கள் தான் கருணாவின் முக்கிய இலக்காக இருப்பீர்கள் என்று ரமணனைப்பார்த்துக் கூறினார்.

அந்தளவுக்குத் தளபதி ரமணன் எதிரிகளுக்கும் துரோகிகளுக்கும் முக்கிய இலக்காக இருந்தார் என அவர் மேலும் தெரிவித்தார். (ச-05)

சைவநெறிக்காக உழைத்த பெண்மணியை இடிந்துவிட்டோம்

(யாழ்ப்பாணம்)

ஆன்மீக சொற்பொழிவாளர் மங்கையர்க்கரசி திருச்சிற்றம்பலத்தின் மறைவிற்கு இந்து சமய தலைவர்கள் தமது அனுதாபங்களை தெரிவித்துள்ளனர்.

நல்லை திருகோணமப்பந்தர் ஆதீன முதல்வரின் அனுதாபச் செய்தி

எமது மண்ணில் மகத்தான பணிகள் ஆற்றி வந்த மங்கையர்க்கரசி திருச்சிற்றம்பலம்

அனுதாபச் செய்தியில் தெரிவிப்பு

பலம் அவரின் பிரிவுச் செய்தி அறிந்து மிகுந்த கவலையடைகிறோம்.

சமய பாரம்பரியங்களை போற்றிப் பாதுகாப்பதில் முன்னின்று தொண்டாற்றிய பெண்மணி. பல்கலைக்கழகப் பேரவை முதல் பல நிறுவனங்களில் பணியாற்றி அம்மையார் சொல்வண்மை மிக்க சிறந்த பேச்சாளர்.

சைவசமய மாநாடுகள், விழாக்களில் முதன்மைப் பங்கு வகித்த அம்மையாரை சைவ உலகம் இழந்து விட்டது. அம்மையாரின் ஆத்மா சிவகதியடைய பிரார்த்தித்து அமைகிறேன்.

சிவத்தமிழ்ச் செல்வியின் அனுதாபச் செய்தி சைவப்பாரம்பரியத்தில் தோன்றி தன் வாழ்நாள் முழுவதும் சைவநெறிக்காகவும் ஆசிரியத்துவத்திற்காகவும் உழைத்த இந்த உத்தமப் பெண்மணி மங்கையர்க்கரசி திருச்சிற்றம்பலம் அவர்களின் பிரிவுச் செய்தியை அறிந்து மிகவும் வேதனை அடைகிறேன். சுன்னாகம் குமாரசுவாமிப் புலவரின் பரம்பரை வாரிசாக விளங்கிய அம்மையார் சிறந்த ஆன்மீகப்பேச்சாளர்.

இப்பெயர்வின் அனர்த்த சூழலில் எமது தூர்க்காபுரம் மகளிர் இல்லத்தை இராமநாதன் கல்லூரியில் தங்கவைத்து அரவணைத்து ஆற்றிய தொண்டு மறக்க இயலாது. அன்னாரது ஆத்மசாந்திக்காக தூர்க்கை அம்பாளை பிரார்த்தித்து அமைகிறேன் என தெரிவிக்கப்பட்டுள்ளது. (ச-05)

தமிழர் மீதான வன்முறைகளை...

வடக்கு மற்றும் கிழக்குப் பகுதிகளில் தமிழர்கள் மீதான தாக்குதல்களுக்கு அரசு படைகளும் துணை இராணுவக்குழுக்களும் பொறுப்பு என்று குற்றஞ்சாட்டியுள்ள கூட்டமைப்பு தமது எல்லையில் உள்ள மக்களை பாதுகாப்பது இலங்கை அரசாங்கத்தின் கடமையெனவும் கூறியுள்ளது. நேற்று பாராளுமன்ற கூட்டத்தொகுதியில் நடைபெற்ற செய்தி யாளர் மாநாட்டில் அதன் நாடாளுமன்றக் குழுத் தலைவர் இரா. சம்பந்தன் இவ்வாறு கூறினார். தமிழ் மக்களின் மீதான வன்முறைகளை நிறுத்த இந்தியாவின் தலையீடு வேண்டு

மெனக்கோருவது நாங்கள் முன்னர் எடுத்திருந்த நிலைக்கு மாறானது அல்ல எனவும் தெரிவித்த சம்பந்தன், இந்தியாவை தாங்கள் எந்தக் காலத்திலும் உதாசீனப்படுத்த வில்லையெனவும் தெரிவித்தார்.

அதேவேளை தமிழீழ விடுதலைப்புலிகளை ஐரோப்பிய ஒன்றியம் தடை செய்வதைத் தடுப்பதற்கு தாம் அழுத்தம் கொடுக்கவுள்ளதாகவும் கூறினார். ஐரோப்பிய ஒன்றியத்திற்கு தமது நிலைப்பாட்டைத் தொடர்ந்தும் வலியுறுத்தி வருவதாகவும் அவர் கூறினார். (ச-5)

நிறைச்சொல்

விஜய், சங்கவி நடிகர்
கொய் புத்தூர்
ஸ்பீஸினை
காண்பு 10:30, 2:15, 5:30, 8:45

04.05.2006 முதல்
10.30, 2.30, 6.30, 9.30
மாணிக்க குரங்கொன்றின் நெஞ்சை உருக்கும் கதை கொண்ட சாகசச் சித்திரம்
பீடர் ஜக்ஷன்
சிங்கொய்
(KING KONG)
தங்கத்தமிழ் மொழியில். பாடசாலை மாணவர்களுக்கு விசேட சலுகை